

கிளைஞர்

இந்தியா



ஏப்ரல் 2019

f t y ilaingarindia

www.ilaingarindia.com

ரூ.10

எதிர்காலத்தை
ஆளப்போகும்

நானோ
தொழில்நுட்பம்

வரலாறு
காணாது
வங்கிக்கடன்
மொசடிகள்!

**ரஃபேல்
உண்டு?**

சமூக விழிப்புணர்வு மாத இதழ்

வடகிந்தியர்களின்
ஆக்கிரமிப்பு
கொள்ளைபோகும்
தமிழகம்



வெயில்
தொற்றுகளில்
இருந்து தப்பிக்க
**தினம் ஒரு
கொய்யா!**

மக்களுக்கான
சவால்

ஞிர்நு நீர்நுல்

உயர்நீதிமன்ற
நீதியரசர்
மாண்புமிகு
M.V.முரளிதாரன்
அவர்களுக்கு
பொன்னாடை
அணிவித்து,
இளைஞர்
இந்தியா இதழை
வழங்கி வாழ்த்து
பெற்ற
நிர்வாக
ஆசிரியர்.



தமிழ்நாடு காங்கிரஸ் கமிட்டி முன்னாள் தலைவர் மதிப்பிற்குரிய சு.திருநாவுக்கரசர் அவர்களிடம் இளைஞர் இந்தியா இதழை வழங்கிய நிர்வாக ஆசிரியர், உடன் சென்னை மேற்கு மாவட்ட காங்கிரஸ் கமிட்டி தலைவர் கா.வீரபாண்டியன்.

தமிழ்நாடு காங்கிரஸ் கமிட்டியின் முன்னாள் தலைவர் மதிப்பிற்குரிய சு.திருநாவுக்கரசர் அவர்களுக்கு பொன்னாடை அணிவித்த இணையாசிரியர் R.காமேஷ் குமார். உடன் சென்னை மேற்கு மாவட்ட காங்கிரஸ் கமிட்டி தலைவர் கா.வீரபாண்டியன்.





இளைஞர் இந்தியா

ILLANGER INDIA

சமூக விழிப்புணர்வு மாத இதழ்

www.ilairgariindia.com

மலர்: 10 ஏப்ரல் 2019 இதழ் 7

நிர்வாக ஆசிரியர்

வெ.பத்மநாதன் 098842 30008

இணை ஆசிரியர்கள்

R.காமேஷ் குமார் BA., B.L.,

G.ஜி.டி ஜெல்லிட்சன் MA. M.Phil. L.L.B.,

முதன்மை ஆசிரியர்

R.நங்காமி கோபால் B.A.,

துணை ஆசிரியர்கள்

A.பாலகுரு BA., B.L.,
கிழக்கு மண்டலம் (உம்பகோணம்)

V.கோபி B.C., B.L., (பொள்ளச்சி)

மேற்கு மண்டலம்

A.யாகூப்கான் (சென்னை)

வடக்கு மண்டலம்

உதவி ஆசிரியர்கள்

சி.முகமது ஆரிப்கான் B.Com.,
S.நிலஷார் அகமத்

தலைமை நிருபர்கள்

ப.அங்கம்கான்

J.மரியங்காலஸ்

தலைமை புதைப்படக்கலைஞர்கள்

E.சீவிவாசன்

T.ராம் மணோகர்

சட்ட ஆலோசகர்கள்

K.அன்னம்மா BA., B.L.,

R.பிரேம் பன்னீசெல்வம் MA., B.L.,

J.D..பிராங்களின் தேவதாஸ் MA., B.L.,

M.மொகமத் ரியாஸ்கான் BA., B.L.,

விளம்பர மேலாளர்

R.ஆஷ்டி அருண் B.Com.,

ஆசிரியர்

G.வேல்முருகன்

♦♦

வடிவமைப்பு

சக்தி கிரியேட்டாஸ், 98410 25280

செய்திகள் மற்றும் கட்டுரைகளை அஞ்சல் மற்றும் மின்னாஞ்சக் லூலம் அனுப்பலாம். அவைகளை பிரசரிக்கவே, திருத்தவே, நிராகரிக்கவே ஆசிரியருக்கு முழு உரிமை உண்டு. படைப்பாளிகளின் படைப்புகள் மற்றும் விளம்பரங்கள், இளைஞர் இந்தியா இதழின் சொந்தக்கருத்து அல்ல. அவற்றிற்கு எழுத்தாளர்களும், விளம்பர தாரர்களுமே பொறுப்பு. Press Registration Act-ன்படி செய்திகளின் தேர்வுக்கு ஆசிரியர் மட்டுமே பொறுப்பாளர் சட்டநடவடிக்கைகள் கொண்டன மாநகர் எல்லைக்கு மட்டுமே உட்பட்டது.

வாக்குரிமை நம் வாழ்வரிமை

இந்திய ஐனநாயகத்தின் இன்றியமையா வாழ்வரிமை வாக்குரிமை! மக்களாட்சியின் மாசற்ற மக்துதான் செல்வம் வாக்குரிமை!

நாம் இந்த நாட்டின் குழிமகன் என்பதற்கு ஒர் ஆதாரம் வாக்குரிமை! வாக்குரிமையே வாழ்வரிமை!

வாக்குரிமை இல்லையேல் வாழ்வரிமை இல்லை!

நம் சார்பில் நமக்கான நலத்திட்டங்களைச் செயல்படுத்த வேண்டியவர்களைத் தேர்ந்தெடுக்கப்போகும் நாள் இதோ வந்துவிட்டது. வரும் ஏப்ரல் 18 அன்று நடைபெறவிருக்கும் மக்களைவைத் தேர்தல், அடுத்த ஐந்து ஆண்டுகள் நாம் எப்படியிருக்கப் போகிறோம் என்பதை நாமே தீர்மானிக்கும் மிகப் பெரிய துருப்புச் சீட்டு. ஏதோ இது ஒரு நாள் கட்டமை என்றெண்ணி குறைத்து மதிப்பிடக் கூடாது.

அரசியல், வாக்குரிமை என்று சொன்னாலே, 'நம் மைல் என்ன இருக்கு?' என்பது தான் பெரும்பாலானவர்களின் சலிப்பு நிறைந்த கேள்வி. அரசியல் என்றால் ஏதோ அதிகார வர்க்கம் மட்டுமே பங்களிப்பு செலுத்தும் வெளி என்று நினைத்துவிடுகிறார்கள். உண்மையில் அரசியல் நிகழ்வின் ஒவ்வொரு செயல்பாடும் நேரடியாகவோ மறைமுகமாகவோ நாட்டின் குடிமக்களான நம் மீது தான் தாக்கம் செலுத்துகிறது. அரசியலில் நடக்கும் ஊழல்கள் மற்றும் முறையற்ற கொள்கைகள் நம் அடிப்படை உரிமைகளை பாதிக்கிறது. அத்தியாவசியப் பொருட்களின் விலையேற்றம் நம்மை நேரடியாகப் பாதிக்கிறது என்றால் பண விக்கம் மறைமுகமாகப் பாதிக்கிறது. இப்படியான பாதிப்புகள் ஏற்படாமல் பார்த்துக்கொள்வது நம் கைகளில்தான் இருக்கிறது என்பதை குடிமக்கள் உணர் வேண்டும்.

இலவசம் மட்டும் போதுமா?

இலவசமாகவோ, மானிய விலையிலோ பொருட்களைத் தருவதைவிட தரமான அடிப்படைக் கல்வி, சீரான குடிநீர் விநியோகம், பொதுச் சுகாதாரம், கழிப்பறை, பொது இடங்களில் பாதுகாப்பு போன்ற அடிப்படை தேவைகள் அவசியம் இல்லையா? கல்விக் கடன்களை ரத்து செய்வதைக் காட்டிலும் கடன் வாங்கத் தேவையில்லாத கல்வி முறையை ஏற்படுத்தித்தருவதும் போதுமான வேலை வாய்ப்பை உருவாக்குவதும் முக்கியம்தானே? அதைச் செய்வேன், இதை மாற்றுவேன் என மேம்போக்காகக் கோடிக்கணக்கில் திட்டங்களை அறிவிப்பதை நம்பி ஏமாறாமல், மக்களின் வாழ்வாதாரத்தை மேம்படுத்தும் பயனுள்ள திட்டங்களை யார் அறிவித்திருக்கிறார்கள்



என்பதையும் கவனத்தில் கொள்ள வேண்டும்.

தாகம் தீருமா?

இன்றைய தூழலில் மிக முக்கியமானது தண்ணீர்ப் பிரச்சினை. தமிழகத்தின் பெரும்பாலான மாவட்டங்களில் தண்ணீர்ப் பற்றாக்குறை இருக்கத்தான் செய்கிறது. தண்ணீர்த் தட்டுப்பாட்டால் மூன்றாம் உலகப் போர் மூன்று மோ இல்லையோ குடும்பங்களுக்கிடையேயும் சக மனிதர்களுக்கு இடையேயும் தினம் தினம் சிக்கல்கள் வெடித்துக் கொண்டிருக்கின்றன. தண்ணீரைச் சேகரிப்பதிலேயே அடித்தட்டுக் குடும்பங்கள் தங்கள் பெரும்பாலான நேரத்தைச் செலவிடுவது வேதனையானது. எனவே தண்ணீர்ச் சிக்கலைத் தீர்க்கும் நீண்ட காலத் திட்டங்களையார் அறிவித்திருக்கிறார்கள் என்பதையும் இந்தத் தேர்தலில் நாம் கவனிக்க வேண்டும்.

வேண்டாமே கட்சி, சாதிய அடையாளம்

'நாங்க முனு தலைமுறையா இந்தக் கட்சிக்குத்தான் வாக்களிப்போம், என் அப்பா இந்தக் கட்சியைச் சேர்ந்தவர், எங்க சாதி கட்சிக்கு இல்லாம வேற யாருக்கு ஓட்டுப் போட முடியும்...' இது போன்ற சமாதானங்கள் ஏற்படுத்தயவையல்ல. இந்தச் சிந்தனைகள், நம்மைத் தகுதியில்லாதவர்களிடம் ஒப்படைத்துவிட்டு நாமே நமக்கு அடிமைச் சங்கிலி பிணைத்துக்கொள்வதற்குத்தான் சமம்.

இரு காலத்தில் சிறந்த தலைவர்களைக் கொண்ட கட்சி இப்போதும் அப்படியே இருக்கிறதா? அதன் தலைமையும் தொண்டர்களும் ஊழலுக்கு அப்பாற்பட்டவர்களாக இருக்கிறார்களா? என்பதை யோசித்தாலே புரிந்துவிடும் நம் நினைப்பு எத்தனை அப்தம் என்று.

சாதியின் பெயரால் ஓட்டு கேட்கிறவர்களிடம் நிச்சயம் எந்தவித ஆக்கப்பூர்வமான மாற்றத்தையோ

'நாங்க முனு தலைமுறையா இந்தக் கட்சிக்குத்தான் வாக்களிப்போம், என் அப்பா இந்தக் கட்சியைச் சேர்ந்தவர், எங்க சாதி கட்சிக்கு இல்லாம வேற யாருக்கு ஓட்டுப் போட முடியும்...' இது போன்ற சமாதானங்கள் ஏற்படுத்தயவையல்ல.

முன் னேற்றத்தையோ எதிர்பார்க்க முடியாது. அதுவும் சாதிய ஆணவக் கொலைகள் அதிகரித்துவரும் இந்நாளில் சாதிப் பெருமை பேசும், சாதியை உயர்த்திப் பிடிக்கும் கட்சிகளையும் ஆட்களையும் நிச்சயம் பறக்கணிக்க வேண்டும். கட்சி வேறுபாடுன்றி வேட்பாளர்களின் தாத்தை மதிப் பிட்டு, தகுதியான வருக்கு வாக்களித்தாலே போதும், நாம் தெளிவாக இருக்கிறோம் என்பது அரசியல் செய்கிறவர்களுக்குப் புரிந்துவிடும்.

எது தகுதி?


நம் தொகுதியில் போட்டியிடுகிறவர் ஏற்கெனவே பாராளுமன்ற உறுப்பினராக பதவி வகித்தவர் என்றால் அவர் நம் தொகுதிக்காகச் செய்த நலத்திட்டங்கள், அடிப்படைக் கட்டமைப்புகளில் அவர் செய்து மாற்றம், அரசுப் பணிகளின் தரம், ஊழலின் சதவீதம், அவரது சொத்து மதிப்பு, பொது நலன் சார்ந்து அவர் முன்னிடுத்த செயல்பாடுகள், பொதுப் பிரச்சனைகளை அவர் அணுகிய விதம், பொதுமக்களுடன் அவருக்கு இருக்கும் இணக்கத்தின் அளவு என்று பல கேள்வி களைக் கேட்டுப்பாருங்கள். இவற்றில் பாதிக்கும் மேல் எதிர்மறையான பதில் வந்தால் நிச்சயம் அவரை உங்கள் பட்டியலிலிருந்து வெளியேற்றுங்கள்.

சிலர் யாருக்கும் வாக்களிக்க விருப்பமில்லை என்றுதங்கள் வாக்கை நோட்டாவில் பதிவிசெய்வார்கள். இப்படிச் செய்வதால் தன் அதிருப்தியைத் தெரிவிக்க லாமே தவிர மறு தேர்தல் நடக்கப்போவதில்லை, தகுதியானவர் பதவிக்கு வரப்போவதில்லை. யார் அதிக வாக்குகளைப் பெற்றிருக்கிறாரோ அவரே வெற்றி பெற்றவாராக அறிவிக்கப்படுவார். இது போன்ற தூழலில், 'எல்லோரும் கயவாக்களாக இருந்தால் யாருக்குத்தான் வாக்களிப்பது?' என்ற எளிச்சல் ஏற்படத்தான் செய்யும். அநீதியின் வழியில் செல்கிறவர்களில் ஓரளவுக்காவது மனசாட்சியிடன் மக்கள் பணி ஆற்றுவார் என்ற நம்பிக்கை யார் மீது ஏற்படுகிறதோ அவருக்கு வாக்களிக்கலாம்.

சிறந்த நலத்திட்டங்களுடன், சமூகத்தின் அனைத்துத் தரப்பு மக்களுக்கும் பாதிப்பில்லாத வகையில் சாதி, மத பேதமற்ற, ஊழலற்ற, இவை அனைத்தையும்விட பொது மக்களின் அடிப்படை உரிமைகளையும் பாதுகாப்பையும் முன்னேற்றத்தையும் உறுதி செய்கிற ஆட்சி அமைப்போம் என்று உறுதி தருகிறவர்களில் சிறந்தவருக்கு உங்கள் வலிமையிக்க வாக்குகளை அளிக்கலாம். மாற்றத்தை விடுதுப்பதற் கான மந்திர சக்தி நம் விரலகளில் இருக்கிறது. வாக்குரிமையே நம் வாழ்வுரிமை என்பதை மனதில் வைத்து, வாக்கின் வலிமையுணர்ந்து செயல்படுவோம்!

- நிர்வாக ஆசிரியர்





தனித்தொகுதி என்றால் என்ன?

இடுக்கப்பட்ட மக்களுக்கான பிரதிநிதித்துவமும் தனித் தொகுதிகளும் எப்படிக் கிடைத்தன எனும் வரலாற்றை சருக்கமாக இங்கே பார்ப்போம்.

இந்தியாவின் ஆட்சியதிகாரத்தில் இந்தியர்களும் பங்கேற்கலாம் என்ற வாய்ப்பை 1919ஆம் ஆண்டு வெளியான அரசியல் சாசனம் மூலம் பிரிட்டிஷ் அரசு தந்தது. அதில் சொத்துள்ளவர்களுக்கு மட்டும் தான் வாக்குரிமை. 1920ல் சென்னை மாகாணத்தின் முதல் தேர்தல் நடந்தது. சட்டமன்றத்துக்கு 98 பேர் தேர்வாகினர். 29 நியமன உறுப்பினர்களில் தலித் மக்களுக்கும் 5 இடங்கள் ஒதுக்கப்பட்டன. அதில்தான் சென்னை மாகாணத்தில் தாழ்த்தப்பட்ட மக்களின் பிரதிநிதியாக எம்.சி.ராஜா நியமிக்கப்படுகிறார். அவர் அப்போது நீதிக்கட்சியில் இருந்தார். முக்கியமான விஷயம் ஆங்கிலேய ஆளுநரால் நியமிக்கப்படும் முறைதான் இருந்தது அப்போது!

1932 வட்ட மேஜை மாநாடுகளின் தொடர்ச்சியாக, அம்பேத்கரின் பெரும் போராட்டத்தின் விளைவாக ஆங்கிலேய அரசு ‘வகுப்புவாரிப் பிரதிநிதித்துவத் துக்கான ஆணை’யை 1932 ஆகஸ்ட் 16ல் வெளியிட்டது. 20 வருட காலத்துக்கு என்ற நிபந்தனை யுடன் இந்திய அளவில் 7 இடங்கள் தலித்துக்களுக்கு ஒதுக்கப்பட்டன. சிறுபான்மையினரான இல்லாமியர்களுக்கும் சீக்கியர்களுக்கும் தரப்பட்ட இரட்டை வாக்குரிமை தலித்துக்களுக்கும் நீட்டிக்கப் பட்டது. இதன்படி, தலித்துகள் தங்களின் சாதியைச் சேர்ந்த வேட்பாளருக்கு ஒரு வாக்கும் பொதுத்தொகுதி வேட்பாளருக்கு ஒரு வாக்கும் போடலாம்.

“தாழ்த்தப்பட்ட வகுப்பைச் சார்ந்த உறுப்பினரை தாழ்த்தப்பட்ட மக்கள் மட்டுமே கூடித் தேர்ந்தெடுக்கும் முறையானது, சமூக இனக்கத்துக்கு மாறாக, சமூகப் பிளவுக்கே வழிவகுக்கும்” என்றார் காந்தி. காந்தியின் உண்ணாவிரதத்தைத் தொடர்ந்து, அம்பேத்கருடனான பேச்சவார்த்தை நடந்தது. சமரச ஏற்பாடாக புனர் ஒப்பந்தம் ஏற்பட்டது. இதில், இரட்டை வாக்குரிமை போனது. பதிலுக்கு தொகுதிகளின் எண்ணிக்கை இரட்டிப்பாகி 148 இடங்களானது.

1935 பிரிட்டிஷாரின் புதிய அரசியல் சாசனம் வந்தது. அதன்படி முதல் தேர்தல் 1937ல் நடந்தது. 18% தலித்துக்களுக்கு இடதூக்கீடு அறிவிக்கப்பட்டது. கவனத்தில் கொள்ள வேண்டிய விஷயம், இப்போதும் படித்த/சொத்துரிமை உள்ளவர்களுக்கே வாக்குரிமை.

1950 சொத்து/படிப்பு நிபந்தனை இல்லாமல் வயது வந்த எல்லோருக்கும் வாக்குரிமை தரும் ஜனநாயக நாடாக இந்தியா மலர்ந்தது.

1951-1952 பிரிவினைக்குப் பிந்தைய சுதந்திர இந்தியாவின் முதல் பொதுத்தேர்தல். மொத்த நாடாளுமன்றத் தொகுதிகள்: 489. இதில் தலித்துக்கள், பழங்குடிகளுக்கான ஒதுக்கீடு 94. இந்த ஒதுக்கீட்டில் சில தொகுதிகளில் தலித்/பழங்குடி வேட்பாளர்கள் மட்டுமே நிற்கும் முறையும் சில தொகுதிகளில் இரட்டை உறுப்பினர் முறையும் அதாவது, ஒரே தொகுதியில் பொது உறுப்பினர் ஒருவர், தலித்/பழங்குடி உறுப்பினர் ஒருவர் எனத் தேர்ந்தெடுக்கும் முறையும் இருந்தன. இவர்களுக்கான ஒட்டுக்களை தலித்துக்கள்/பழங்குடிகள், பொதுப் பிரிவினர் என்று எல்லோருமே அளிப்பார்கள். மாநிலங்களவையில் இப்படியான இடதூக்கீடு ஏதும் கிடையாது.

1961 இரட்டை உறுப்பினர் தொகுதி ஒழிப்புச் சட்டம் கொண்டுவரப்பட்டது. தனித் தொகுதிகள் இன்றைக்கு உள்ளதுபோல மாறின. அதாவது, பொது உறுப்பினர் ஒருவர், தாழ்த்தப்பட்ட வகுப்பைச் சார்ந்த உறுப்பினர் ஒருவர் என்று இரு உறுப்பினர்கள் அல்லாமல், தனித் தொகுதிகளில்தாழ்த்தப்பட்டவர்கள் மட்டுமே தேர்தலில் போட்டியிட முடியும்; அனைத்துத் தரப்பினரும் அவர்களையே தேர்ந்தெடுக்க வேண்டும் என்ற முறை அமலுக்கு வந்தது.

2016 மக்களவையில் உள்ள மொத்த இடங்கள்: 543. இதில் தனித் தொகுதிகளின் எண்ணிக்கை 131. தமிழ்நாடு தமிழகச் சட்டப்பேரவையில் உள்ள 235 (ஒரு இடம் ஆங்கிலோ இந்திய நியமன உறுப்பினருக்கானது) இடங்களில் தனித் தொகுதி களின் எண்ணிக்கை: 46. இதில் தலித்துக்களுக்கான இடங்கள்: 44. பழங்குடியினருக்கான இடங்கள்: 2. இதேபோல, தமிழகத்தில் உள்ள 39 மக்களவைத் தொகுதிகளில் 7 தொகுதிகள் தனித் தொகுதிகள்.

சமூகநீதி வரலாற்றிலும் தமிழகமே முன்னோடி.. “உள்ளாட்சி நிர்வாகத்தில் ஒடுக்கப்பட்ட மக்களையும் நியமிக்க வேண்டும்” என அயோத்திதாசப் பண்டிதரும் இரட்டை மலை சீனிவாசனும் ‘திராவிட மகாஜன சபை’ மாநாட்டில் கோரிக்கை விடுத்தது 1891ல். ஒரு வகையில், அதுவே நவீன இந்திய வரலாற்றில் பதிவான தலித் மக்கள் பிரதிநிதித்துவத்துக்கான முதல் குரலாகும். ■

அந்தீயம், சந்தீயம்

▪ Lakshminva

அவனுக்கு ஒன்றும் புரியவில்லை.
இத்தனை நாட்கள் தான் எப்படி இருந்தோம்
என்பதும் யூகிக்க முடியவில்லை.

அந்தச் சாலையெங்கும்
அரசும், அத்தியும்
புங்கையும், பூவரசும்
வேம்பும், வில்வபும்
பொலிந்து கொண்டிருந்தன.

வீடுகள் தோறும் மாட்டத்தோட்டம்
வாசல்கள் மீட்டும் குழந்தைகள் கூட்சல்
இங்கே மழலையார் பள்ளி இல்லையா?
தெருவில் இருக்கிறார்களோ இவர்கள்?
அவனுக்கு மேலும் குழப்பம்

ஜெந்தாறு மிட்டார் தூரம் வந்தான்
ஆங்கொரு பள்ளிக்கூடம்
ஆனால்,
என் அங்கே மாணவர்கள்
தோட்டவேலை செய்கிறார்கள்
அவனுக்குத் தெரிந்திருக்கவில்லை..
பயிர்த்தொழில் முதன்மைப் பாடமாக்கப்பட்டதும்,
பள்ளிகள் அரசுமயமானதும்.
தலையை ஆட்டிக்கொண்டே
சுற்றுமுற்றும் பார்த்தான்

அரசாங்க மதுக்கடை ஒன்றையும் காணவில்லை
ஊரெல்லை முடிவில்
ஒரு சிலர் தலை குணிந்து
சிவப்பு அட்டை தாங்கி வரிசையில் நின்றிருக்க,
என்னவென்று கேட்டால்

அங்கேதான் மது விநியோகமாம்
மதுக்கடைகள் அடைக்கப்பட்டு,
விடாக்குடியர்க்கு மட்டும்
அளவுக்குறியீட்டுடன் மதுக்குடி உரிமும்
குடியை விடும்வரை
ஏரி, குளம் தூர்வாரும் பரிகாரமும் உண்டாம்

மதுவிலக்கிய குடும்பத்திற்குச்
சிறப்புச் சலுகையுண்டாம்
கேட்ட அவனுக்குத் தலை சுற்றியது
'ஐயோ !'
இது என்ன அநியாயம்' என்றே ஒலையிட்டு
ஊர்த்தலைமை எங்கென்று தேடி
முறையிட்டான்

அங்கோ,
சீருடையில் இருந்த தலைமை கண்டு
சித்தம் கலங்கிப்போனான்
சுரி,
'கோட்டை சென்று கேட்டு விடலாம்
சுட்தாகவல்லவா இருக்கிறது' என்றே
சட்டசபை வளாகம் சென்று
சலிப்படைந்து போன
தன் நிலையைக் கூறினான்

அவன் பல வருடங்களுக்கு முன்
நினைவிழுந்தவன் என்பதையும்
சிகிச்சைக்குப் பின்
இப்பொழுது திரும்புகிறான் என்பதையும்
கேட்டறிந்த அதிகாரி சொன்னார்

"ஐயா,
இங்கே எல்லோருக்கும் சீருடைதான்
எந்தக் கட்சியானாலும்



எழுத வேண்டும் தேர்வு
அடிப்படைத் தமிழ்ரிவும்
தொகுதியிலாற்றிய தொண்டுமே
மதிப்பெண்களை ஈடுத்தரும்
முழுமையாக நிமிஸ்து நிற்கும்
உடற்தகுதி பார்க்கப்படும்
வேட்டி உருவுதலும்,
தனது உள்ளாட்டையைத்
தானே கிழித்து உபத்திரவும் செய்வதும்
தட்டசெய்யப்பட்டது' என்றார்

அவன் கண்கள் மிரள்
அவர் கால்களில் வீழ்ந்தான்
அவரோ பதறிப்போனார்
“பெற்றோர், பெரியோர் தவிர
மற்றோர் காலில் விழுந்தால்
சிறை செல்ல வேண்டுமெய்யா”
என்று சொல்லி வேறென்ன வேண்டுமென்றார்
‘என் சாதி ஆட்களோ,
குடிசை இருந்த பகுதியோ காணவில்லையே’
என வினவினான்
“சாதியென்று சொன்னால்
ஒட்டுரிமை ரத்தாகுமெய்யா
நாலாம் தலைமுறைச் சொத்துக்கள்
அரசாங்க வசமாகும் என்பதால்
பூட்டன் தேடியதில்
காட்டாட்டம் போடாமல்
எல்லாரும் உழைப்பதாலும்
ஊழலுக்கு வழியற்றும்
குடிசைகள் தொலைந்தன்’
என்றே அதிகாரி உரைக்க..
அப்போது தான் புரிந்தது அவனுக்கு,
இது ஏப்ரல் மாதம் என்று.



முகிலன் எங்கே?

▪ ராஜன்

மு

கிலன் காணாமல் போவதற்கு முதல் நாள் தாத்துக்குடி துப்பாக்கிக் குடு பற்றிய ஒரு விரிவான வீடியோ காட்சிகள் அடங்கிய தகவலறிக்கையை பத்திரிகையாளர் சந்திப்பில் வெளியிட்டார்.

அதில் காவல்துறையே கலெக்டர் அலுவலத்திற்கு தீவெத்தது என்பதற்கான பல ஆதாரங்கள் இருந்தன. இந்த தீவெப்பு போராட்டக்காரர்கள் செய்தது என்ற முகாந்தரத்தில்தான் துப்பாக்கி குடு என்ற வெறியாட்டம் நிகழ்த்தப்பட்டது.

இதெல்லாம் மிக மோசமான அரசுத்திகாரத்தை மக்களுக்கு எதிராக பயன்படுத்தும் மனித உரிமை மீறல்; வன்மையாக கண்டிக்க வேண்டிய சூழ்சிகள்.

இந்த முக்கியமான பிரச்சினை முதலில் முகிலன் எங்கே என்ற அளவில் மட்டும் பேசப்படப்பட்டது. என்னதான் இருந்தாலும் அவர்தான் இந்த ஆவணத்தை வெளியிட்டவர் என்பதால் இந்த கேள்வியும் முக்கியமான கேள்வியாக மாறுகிறது. இப்போது முகிலன் எங்கே என்ற கேள்வியை அவர் தனிப்பட்ட வாழ்க்கை சார்ந்த சில பிரச்சினைகளில் மூழ்கிடக்கும் முயற்சி நடக்கிறது.

வெற்றிகரமாக தூத்துக்குடியில் அரசு அரங்கேற்றிய கொலைவெறி நாடகம் மறக்கப்படப் போகிறது. இதற்குத்தான் அச்சு ஊடகம், தொலைக்காட்சி ஊடகம், சமூக ஊடகம் எல்லாம் என்று நினைக்கும் போது வருத்தமாகத்தான் இருக்கிறது.

தூத்துக்குடி துப்பாக்கி குடு உலக வரலாற்றில் முக்கிய நிகழ்வு என்று அறிஞர் விவரங்களை எழுதியிருந்தார். காரணம் ஒரு சூழலியல் போராட்டத்தை அரசு துப்பாக்கி குட்டின் மூலம் ஒடுக்கியதுதான்.

அதைப்பற்றி நமெக்கென்ன முகிலனின் ஒழுக்கம், பெண் சகவாசம் பற்றி விவாதிப்பதில் உள்ள சவாரசியம் சூழலியல் பிரச்சினை, அரசின் ஒடுக்குமுறை குறித்து விவாதிப்பதில் இருக்கிறதா என்ன? ■



மக்களுக்கான சவால் இந்த தேர்தல்

▪ காவிரி மைந்தன்

இதில் நாம் மிக கவனமாக இருக்க வேண்டும். மற்ற தேர்தல்களை போல் இல்லாமல் இந்த தேர்தலில் இரண்டு லேயர் இருக்கிறது. இதை நாம் சரியாக புரிந்துகொண்டால் மட்டுமே இதில் நாம் வெல்ல முடியும்.

முதல் லேயர்

2014ல் முதல் முறையாக இந்துத்துவ நாஜிகள் பெரும்பான்மை பெற்று ஆட்சி அமைத்தனர். இந்த ஐந்து ஆண்டுகளில் நாஜிகளால் என்ன செய்ய முடியுமோ, முடிந்தவரை செய்தும் விட்டனர். இப்போது மீண்டும் ஆட்சி அமைத்து இந்தியாவை நாஜி ஜெர்மனி போல் உருவாக்க துடித்துக்கொண்டு

இருக்கின்றனர். அதற்கு பல்வேறு தில்லு முல்லுகள் செய்ய முயற்சி செய்வார்கள்.

இரண்டாம் லேயர்

இதுதான் மிகவும் ஆபத்தான லேயர். 2014ல் முதல் முறையாக இந்துத்துவ நாஜிகள் பெரும்பான்மை பெற்று ஆட்சி அமைத்தாலும், அதற்கு முழுக்க முழுக்க காரணம் மோடிதான். நாஜிகளுக்கு ஒரு விற்கும் முகம் தேவைபட்டது. அது மோடியாக அன்றைக்கு உருவெடுத்தது. ஆனால், மோடி முழுக்க முழுக்க ஒரு இந்துத்துவ நாஜியா? என்றால், அப்படி சொல்ல முடியாது. மோடி ஒரு பாசிஸ்ட். தான் அதிகாரத்துக்கு வர நாஜிகளை பயன்படுத்திக் கொண்ட பாசிஸ்ட் அவ்வளவுதான்.

ஆர்.எஸ்.எஸ்.தான் மோடியை ஆட்டுவிக்கிறதா என்றால் இல்லை. அந்தக் கட்டத்தை பாசிஸ்ட் மோடி எப்போதோ கடந்து விட்டார். இன்னும் சொல்லப்போனால் ஆர்.எஸ்.எஸ்.க்கும் மோடிக்கும் இடையே ஒரு பெரிய போரே நடந்து கொண்டு இருக்கிறது. மோடிக்கு FACE VALUE இருக்கிறது. தொண்டர் பலம் இல்லை. ஆர்.எஸ்.எஸ்.க்கு தொண்டர் பலம் இருக்கிறது. FACE VALUE இல்லை. இவர்களில் யாராவது ஒருவர் கையை விட்டால் கூட இருவரும் மன்னை கவ்வுவார்கள். இதனை நன்கு உணர்ந்தே பொது வெளியில் இவர்கள் சண்டையிடாமல் அமைதி காக்கின்றனர்.

இவர்கள் பிரச்னையில் நமக்கு என்ன பேராபத்து என்றால்?

இந்த ஐந்து வருடத்தில் தனக்கு இருக்கும் அதிகாரத்தையும், செல்வாக்கையும் வைத்து மோடி மிக மிக அதிகமாகவே ஆட்டம் போட்டுவிட்டார். மோடி தான் பாஜக, பாஜக தான் மோடி என்ற நிலை வந்து விட்டது. இதை ஆர்.எஸ்.எஸ். சிறிதும் விரும்பவில்லை. அதை எதிர்பார்க்க வுமில்லை. மோடி ஆட்சி முதல் ஆண்டு முடிவில் பாராளுமன்றத்தில் நடைபெற்றுக்கொண்டு இருந்த போதிலும் அங்கு யாரும் செல்லாமல், ஆர்.எஸ்.எஸ். தலைமையில் நடந்த ‘பாஜகவின் ஒரு வருட ஆட்சி’ ரிப்போர்ட் கார்டை கொடுக்க சென்றனர். ஆனால், அதற்கு பிறகு ரிப்போர்ட் கார்டு நடைமுறை நடக்கவே இல்லை. ஏனெனில் மோடியின் அதிகாரம் முழுமையாக விரிவடைந்தது.

தன்னையும் அமித்ஷாவையும் தாண்டி யாருமில்லை என்று பாஜகாவிற்குள்ளையே ஒரு நிலையை ஏற்படுத்திய பின்னர் பல தலைவர்கள் ஓரம் கட்டப்பட்டனர். மோடி மற்றும் அமித்ஷா மீது கடும் அதிருப்தியிலும் கோபத்திலும் இருந்தாலும் கூட மோடியை வைத்துதான் அதிகாரம் என்பதால் ஆர்.எஸ்.எஸ். / பாஜக தலைவர்கள் அதை காக்கின்றனர். இது மோடிக்கும் நன்றாக தெரியும். ஆனால், மோடிக்கு என்றைக்கு அதிகாரம் கைவிட்டு போகிறதோ அன்று அவரை ஆர்.எஸ்.எஸ். தூக்கி எறிந்துவிடும். பாஜகவிலேயே பலர் பழிவாங்க காத்து இருக்கின்றனர்.

200 சீட்டுக்கு குறைவாக பாஜகவிற்கு கிடைத்தால் ஆர்.எஸ்.எஸ். கண்டிப்பாக மோடியை முன்மொழியாது. மேலும் மோடிக்கு, தனக்கு முன் இருந்த அத்வானி, வாஜ்பாய் போன்றவர்களுக்கு என்ன நேர்ந்தது

என்றும் தெரியும். 2004ல் வாஜ்பாய் தோற்ற பின் அவர் காணாமல் போனார். 2009ல் அத்வானி தோற்ற பின் அவர் காணாமல் போனார். ஆனால் இவர்கள் யாரும் தங்கள் கட்சிக்குள்ளையே விரோதத்தை வளர்த்தெடுக்கவில்லை அதற்கு மோடி



அளவிற்கு இவர்களுக்கு அதிகாரம் கிடைக்காதது கூட காரணமாக இருக்கலாம்.

இந்த தேர்தலில் மோடி தோற்றால் மன்மோகன் சிங்கை காங்கிரஸ் மரியாதையாக நடத்துவது போல் பாஜக/ஆர்.எஸ்.எஸ். கண்டிப்பாக நடத்தாது. சுவடே இல்லாமல் செய்துவிடும். இதை நன்கு உணர்ந்து இருக்கிறார் மோடி. அதனால்தான் இது பேராபத்து. தான் தோற்றுவிட்டால் தன் சொந்த கட்சியினரே பழிவாங்குவார்கள் என்று மோடிக்கு தெரியும். அதனால் இந்த தேர்தலில் ஜெயிக்க அவர் எதையும் செய்வார். அதனால்தான் பாகிஸ்தானுடன் போருக்கு செல்ல கூட அவர் தயங்கவில்லை.

நம் பார்வையில்

இந்த தேர்தலில் இந்தியாவின் எதிர்காலம் காப்பாற்றப்பட வேண்டும். ஆனால், மோடியின் பார்வையில் அவரின் எதிர்காலம் காப்பாற்றப்பட வேண்டும். அதற்காக எதையும் செய்வார் மோடி என்பதை நாம் நினைவில் வைத்துக்கொள்ள வேண்டும். ஒரு விஷமமான கொள்கை கொண்டவரிடம் கூட ஒரு நிதானம் இருக்கும். ஆனால் தன் இருப்பை தக்க வைத்துக் கொள்ள வேண்டும் என்று முற்படுவார் மிக மிக ஆபத்தானவர். ஏனெனில் அவர்களது பார்வை ஒரு சுத்தியலை போலானது! தன்னை தவிர அனைத்துமே சுத்தியலுக்கு ஆணியாகவே தெரியும். எனவே, எச்சரிக்கை தேவை!

நிருபர்கள் தேவை

தமிழகம் முழுவதும் மாவட்ட வாரியாக செய்திகள் மற்றும் விளம்பரங்கள் சேகரிக்க ஆர்வமுள்ளவர்கள் தேவை.

தொடர்புக்கு:

இளைஞர் இந்தியா

எண். 109 பெருமாள் கோயில் தெரு, மாதவரம், சென்னை - 600 060.

98842 30008, 72000 81010

e-mail: ilaingarindiamagazine@gmail.com web: contact.ilasingarindia.com





எதிர்காலத்தை ஆளப்போகும் நானோ தொழில்நுட்பம்

நாம் வாழும் இந்த உலகம், நவீன அறிவியல் மற்றும் தொழில்நுட்ப புரட்சிகளால் மிகக் குறுகிய காலத்தில் வளர்ச்சி அடைந்து வருகின்றது. இவ்வுலகையும், மனிதர்களாகிய நம்மையும், நமது வாழ்க்கை முறையையும் மாற்றி அமைத்த தொழில் நுட்பங்கள் என்றால், தற்போது நமது யான்பாட்டில் இருக்கும் வாகனம் மற்றும் விமானப் போக்குவரத்து, தகவல் தொடர்பு, மின்னணுவியல் என்று சொல்லிக் கொண்டே போகலாம். இந்தத் தொழில்நுட்பங்கள் இல்லாமல், நமது இன்றைய வாழ்க்கையைக் கற்பனை செய்து கூட பார்க்க முடியாது. இவை எல்லாமே 20ம் நூற்றாண்டின் மாபெரும் தொழில்நுட்பங்கள் என்றால், 21ம் நூற்றாண்டை ஆளப்போகும் தொழில்நுட்பம் தான் இந்த நானோ தொழில்நுட்பம்.

விண்வெளி ஆராய்ச்சி, செயற்கைக்கோள் தொழில்நுட்பம் ஆகியவை எப்படி ஒரு மாபெரும் தகவல் பரிமாற்ற புரட்சியை சாத்தியமாக்கியதோ அதேபோல நானோ தொழில்நுட்பத்தின் வளர்ச்சியும் மற்றுமொரு தொழில்புரட்சியை ஏற்படுத்தும் என்பது அறி வியலாளர்களின் அசைக்கமுடியாத நம்பிக்கையாகும்.

நானோ என்றால் என்ன?

நானோ என்பது தமிழ் வார்த்தை அல்ல அது ஒரு கிரேக்கச்சொல். மிக மிகச்சிறிய என்பது

அதற்குப் பொருள். அதாவது மில்லி மீட்டர், செண்டி மீட்டர் போல நானோ மீட்டர் என்பது ஒரு மீட்டரில் நாறு கோடியில் ஒரு பாகம் ($1\text{nm} = 10^{-9}\text{ m}$). ஒரு நானோமீட்டர் என்பது பத்து வைற்றாஜன் அணுக்களை பக்கத்தில் வைத்தால் கிடைக்கும் நீளம். நானோ தொழில்நுட்பம் என்பது பருப்பொருட்களின் அணுக்கள் மற்றும் அதன் மூலக்கூறுகளின் அளவை கட்டுப்படுத்தி நாறு நானோ மீட்டர்க்கும் குறைவான அளவுடைய பொருட்கள், கருவிகள் மற்றும் உருவங்களை குறைந்தபட்சம் ஒருபரிமாணத்தில் உருவாக்குவதாகும்.

பருப்பொருட்களை நானோ அளவிற்கு சிறிதாக்கும் பொழுது அதன் இயல் மற்றும் வேதி பண்புகள் மூலப் பண்புகளிலிருந்து முற்றிலும் மாறுபட்டு அபரிமிதமான ஆற்றலை பெறுகின்றன. இவ்வாராக உருவாக்கப்படும் அனைத்து வகைப் பொருட்களும் அதிக சக்தியையும் ஆற்றலையும் பெற்றிருப்பதால் பல்வேறு துறைகளில் பல்வேறு விதமான பணிகளுக்கு இத்தொழில்நுட்பத்தை பயன்படுத்தமுடியும் என வல்லுநர்கள் நம்புகின்றனர். மேலும் மனித குலத்தின் வளர்ச்சிக்கு முக்கிய பங்காற்றும் உயிரியல், வேதியியல், இயற்பியல், மின்னியல், மருத்துவம், பொறியியல் மற்றும் உணவு உற்பத்தி என்று பல்துறைகளில் சமீப காலமாக இந்த நானோ தொழில்நுட்பம் வளர்ச்சியடைந்து

வருகின்றது என்பது குறிப்பிடத்தக்கது.

ஆல்பர்ட் ஜின்ஸடென் தனது டாக்டரேட் ஆராய்ச்சிக் கட்டுரையை சமர்பித்த போது, அதில் ஒரு சர்க்கரை மூலக்கூறான கூட்டனுவின் பரிமாணத்தை சுமார் ஒரு நானோமீட்டர் என்று குறிப்பிட்டுள்ளார். அதிலிருந்து தான் முதன் முதலாக நானோமீட்டர் எனும் அளவு உலகிற்கு அறிமுகமானது.



நானோ தொழில்நுட்பத்தின் பயன்கள்?

நானோ என்ற வார்த்தை நாகரீக வெளிப்பாடா? அல்லது நானோ என்பது தொழில் நுட்பத்தில் பொதிந்து கிடக்கின்ற உறுதியான உச்சபட்ச அடைவுத்திறனா? (achievable capacity) என்று பார்த்தால், ‘உச்ச பட்சமான அடைவுத்திறன்’ என்றுதான் சொல்லவேண்டும். ஏனென்றால் நானோ தொழில்நுட்பத்தின் மூலம்தான் உலகத்தின் உன்னதமான படைப்புகளாகிய உயிரியல் அமைப்புகளுக்கு (Biological systems) இணையான செயல்பாட்டுத் திறன் கொண்ட செயற்கை கருவிகளை உண்டாக்க இயலும். காரணம் உயிரியல் அமைப்புகளின் பகுதிக்கூறுகள் அனைத்தும் நானோ வடிவத்தில் இருப்பதுடன், அபரிதமான செயல்பாட்டுத் திறனையும் கொண்டுள்ளது. (Quantum functional capability) இந்த வகையில், நானோ வடிவத்தில் செயல் உறுப்புகளை (active devices) உருவாக்கும் பொழுது, அவற்றின் செயல்பாடுகளும் தன்னிச்சையாகவே மருபுசாரா செயல்பாட்டு முறைக்கு மாறும் சக்தியைப் பெறுகிறது. உதாரணம்: இயற்கை காந்தம்.

சுமார் நூறு நானோ மீட்டரில் இருந்து நானோ டெக்னாலஜி தொடங்குகிறது. படிப்படியாக அளவு குறைந்து கொண்டே போய் ஒரு தனிப்பட்ட எலெக்ட்ரானை நம் விருப்பத்தை போல நடத்துவதுதான் இந்த தொழில்நுட்பத்தின் குறிக்கோள். நானோ தொழில்நுட்பத்தின் ஆதார சாகசம் என்ன வென்றால், அனு அளவில் பொருள்களை நம் விருப்பதை போல மாற்றுவது. ஒரு பொருளின் அனுக்கட்டத்தை மாற்றினால் அந்தப் பொருளின் இயற்கை பண்புகள் மாறிவிடும் என்பதே இதன் அடிப்படை. உதாரணமாக, அடுப்புக்கரியின் அனுகட்டமைப்பை சற்று மாற்றினால் அது வைரமாகிறது. இயற்கையில் இயல்பாக நடக்கும் இயற்கை விணைகளை ஒரு ஆராய்ச்சிசாலையில் மனிதன் செய்ய முடியும் என்று நம்பிக்கை தருகிறது இந்த தொழில்நுட்பம்.

நூறு நானோ மீட்டருக்குள் நுட்பமாக பொருள்களை தயாரிக்கும் திறமைதான் இந்த நானோ டெக்னாலஜி. இந்தத் திறமையை இரண்டு விதமாக அனுகூலிரார்கள், ஒன்று, ‘டாப்டவுன்’மற்றொன்று, ‘பாட்டம் அப்’. அதாவது படிப்படியாக அளவை மாற்றிக்கொண்டே போய் ‘நானோ’ அளவை எட்டுவது.

இன்றைய தினத்தின் மைக்ரோ டெக்னாலஜி முறைகள் இந்த ‘டாப்டவுன்’ வகையைச் சார்ந்தவை



தான். 200 சதுர அடி கொண்ட ஒரு படுக்கைஅறை அளவில் இருந்த கணினி, இன்று நம் மடிகளில் தவழும் மடிக்கணியாக அதே நேரம் பலநாறு மடங்கு அதிக செயல்திறனிலும் பரிணமித்திருப்பதே சாட்சி. இதனை போன்றே மூலக்கூறுகள் என்னும் கூட்டனுவை ஒரு ச்விட்சாக மாற்றலாம் என்கிற யோசனை சுமார் 25 வருடங்களாக இருக்கிறது. வேதியியல் பொறியியல் வளர்ச்சிகளினால் இது சமீபத்தில் தான் நடைமுறையில் சாத்தியமாகி இருக்கிறது. மூலக்கூறுகள் என்னும் கூட்டனுவுக்கள் சில சேர்ந்து கொண்டு oxidation reduction என்னும் வேதியியல் மாற்றம் பெறும் போது ஒரு ச்விட்சாக இயங்குகிறது என்று UCLA பல்கலைக்கழகத்திலும், ஹியூஸ்ட் பக்கர்டு நிறுவனத்திலும் ஆராய்ச்சியாளர்கள் கண்டுள்ளனர்.

நானோ டெக்னாலஜியின் பொருள்கள், வாயு அல்லது திரவ வடிவில் இல்லாமல் அதே நேரம் திடப்பொருள்கள் போல திடமாக இல்லாமல் குறிப்பிட்ட வரிசையில் மாறக்கூடிய திடப் பொருள்கள். நானோ டெக்னாலஜியின் தயாரிப்பு முறையில், அனு அளவில் மாற்றங்கள் நிகழ்த்தப் படுகின்றன. ஒரு பொருளை அனு அனுவாக, சீராக உற்பத்தி செய்ய முடியும் என்பது சாத்தியம் எனில் கழிவுப் பொருள்கள் இருக்காது. தொழிற்சாலைகளில் விஷ வாயுக்களை காற்றில் கலக்காமல் செயல்படுத்த வாய்மான செயல்கள் இல்லாததால் ஆற்றல் அதிகரிக்கும். இன்றைய இந்தத் தொழில்நுட்பம் ஓர் அபரிதமான வளர்ச்சியை மனித வாழ்வில் கொண்டுவரும் என்பதில் சந்தேகமில்லை. ■



கொள்ளை போகும் துமிழுகம்

இக்கட்டுரையின் நோக்கம் காழ்ப்புணர்ச்சியோ அல்லது பிரிவினையை தூண்டுவதோ அல்ல. மாறாக தற்போதைய தமிழகத்தில் என்ன நடந்து கொண்டிருக்கின்றது என்பதை விளக்கவும், தமிழ் மக்களிடம் விழிப்புணர்வு ஏற்படுத்துவதும், எதிர்காலத்தில் தமிழர்களின் உரிமைகள், உடைமைகள், அடையாளங்கள் பறிபோவதை தடுப்பதே முழு நோக்கமாகும்.

Lத்தியில் பாஜக ஆட்சியமைத்த பிறகு தமிழகத்தில் வட இந்தியர்கள் குடியேற்றம் கணிசமாக அதிகரித்து வருவது தமிழர்களின் உரிமைகளுக்கு நெருக்கடி ஏற்படும் அபாயம் இருக்கிறது என்கின்றனர் சமூக ஆர்வலர்கள்.

2011 ஆம் ஆண்டு மக்கள் தொகை கணக்கெடுப்பு விவரங்கள் தமிழகத்தில் அதிர்வலைகளை ஏற்படுத்தி உள்ளது. அதில் குறிப்பாக தென்னிந்தியாவில் 58.2 லட்சமாக இருந்த வட இந்தியர் எண்ணிக்கை 5 ஆண்டுகளில் 77.5 லட்சமாகி, தற்போது இந்திலை

இரட்டிப்பாக உயர்ந்திருக்கிறது என்கிற தகவல் அதிர்க்கியை ஏற்படுத்தியுள்ளது. தமிழகத்தில் இது போன்ற வட இந்தியர் குடியேற்றம் அதிகரித்திருப்பது பல்வேறு விவாதங்களை ஏற்படுத்தியிருக்கிறது. சென்னையில் சுவகார்பேட்டை, வேப்பேரி ஆகியவை வட இந்தியர்கள் ஆதிக்கப் பகுதியாகும்.

தேர்தல் காலங்களில் இந்தியில்தான் பிரசாரம் செய்ய வேண்டும்; இந்தியில்தான் போஸ்டர் ஒட்ட வேண்டும் என்கிற நிலைமைக்கு கொண்டுவரப் பட்டிருக்கிறது இந்தப்பகுதி. ஆனாலும் இதை



மவுனமாக கடந்து சென்று கொண்டிருக்கிறது தமிழகம்.

குக்கிராமங்களில் வட இந்தியர்கள்

இப்போது தமிழகத்தின் குக்கிராமங்களிலும் கூட வட இந்தியர்கள் குடியேற்றங்கள் அதிகரித்திருக்கிறது. அண்மையில் திண்ணுக்கல் மாவட்டம் வடமதுரையில் ஒரு தனியார் மில் பணிக்காக ஒடிஷாவைச் சேர்ந்த 70 பேர் அழைத்துவரப்பட்டு ஒரு காலனி போன்ற குடியிருப்பில் தங்க வைக்கப்பட்டிருந்தனர் என்கிற செய்தி வெளியாகி இருந்தது. இப்படிவட இந்தியாவில் இருந்து கொத்து கொத்தாக தமிழக தொழிற்சாலைகளுக்காக தொழிலாளர்கள் 'இறக்குமதி' செய்யப்படுகின்றனர். இங்கே கிடைக்கும் சொற்ப கூலி அவர்களுக்கு சொர்க்கமாக இருக்கிறது; இங்கே முறைகேடாக ரேஷன் கார்டு, வாக்காளர் அடையாள அட்டைகள் அனைத்தும் பெற்றுவிட முடியும். அப்பறம் என்ன சுகமான வாழ்வு. இதற்காக படையெடுத்து வருகின்றன பெருந்தொழிலாளர்கள் கூட்டம் ஒரு பக்கம்.

குறுக்குவழி குடியேற்றம்

மற்றொரு பக்கம் முன் எப்போதும் இல்லாத

வகையில் மத்திய அரசுப் பணிகளில் முறைகேடாக தினிக்கப்படும் வட இந்தியர்கள். அண்மையில் தமிழகதபால்நிலையங்களில் பீகாரைச் சேர்ந்தவர்கள் ஏராளமானோர் நியமிக்கப்பட்டிருந்தனர். இவர்கள் தமிழில் 90 மதிப்பெண்கள் பெற்றவர்களாக சான்றிதழ்கள் வைத்திருந்தனர் என்கிற தகவலும் வெளியாகி இருந்தது. இதுபோன்ற அநீதியான வகையில் தமிழகத்தில் குடியேறும் நடுத்தவர வர்க்கத்தினர் மற்றொரு பக்கம். அடுத்து பாஜகவின் நூதன மோசடியான பணமதிப்பழிப்பின் மூலம் உள்ளூர் முதலீடுகள் முடக்கப்பட்டு, வட இந்திய முதலீடுகள் தமிழகத்திற்குள் கொண்டு வரப் பட்டுள்ளன. அதன் முதலாளிகள் மார்வார்வாடிகளோ. அதன் சாட்சிகள் தான் பெரம்பூர் B&C மில் வளாகத்திற்குள் முளைத்திருக்கும் வானளாவிய அடுக்கு மாடி குடியிருப்புகள். மற்றும் மாதவரம் பகுதி தட்டான்குளம் சாலையில் உள்ள மார்வாடி ஆக்கிரமிப்புகள். இந்த ஆக்கிரமிப்புகளுக்கு சிவப்பு கம்பளம் விரித்து வரவேற்பு அளித்ததே தற்போதைய தமிழக முதல்வர் தான்.

கைவிட்டு போன தொழில்துறை

தகவல் தொழில்நுட்பத்துறை உள்ளிட்டவற்றில் வேலைவாய்ப்பு தேடி இங்கே வந்து இங்கேயே செட்டிலாகிவிடக் கூடியவர்கள் என பல்வேறு காரணிகளால்தான் இவர்களது எண்ணிக்கை அதிகரித்திருது. எலக்ட்ரிக்கல்ஸ், எலெக்ட்ரானிக்ஸ், ஆட்டோமொபைல்ஸ், டெக்ஸ்டைல்ஸ், உள்ளிட்ட முக்கியமான 4 தொழில்துறைகளின் சங்கத் தலைவர் களாக இருப்பவர்கள் அனைவரும் வடமாநிலத்தவர் தான். தமிழகத் தொழில்துறையில் நீண்டகாலமாக பணியாக்கள் ஆதிக்கம் இருப்பது வெட்ட வெளிச்சமான ஒன்றுதான்.

தமிழகத்தின் நகை அடகுத் தொழிலில் 95% விழுக்காடு மார்வாடிகள் வசம்தான் இருக்கிறது. நகைக்கடைகள், எலக்ட்ரிக்கல் மற்றும் எலெக்ட்ரானிக்ஸ், ஐவுளித்துறை என பல்துறையிலும் அவர்களது ஆதிக்கம்தான் கொடிகட்டிப் பறக்கிறது. வளர்ந்து வரும் சமூகக் கட்டமைப்பில் இவை தவிர்க்க முடியாத ஒன்றுதான். ஆனாலும், சொந்த அடையாளங்கள் பறிபோகும் அளவிற்கு ஆக்கிரமிப்புகளை அனுமதிப்பது ஆபத்தில் தான் முடியும்.

அரசியல் நெருக்கடிக்கு வாய்ப்பு

நாட்டின் அனைத்து மாநிலங்களிலும் தமிழர்கள் கணிசமாக வாழ்கிற போது அம்மாநில மக்கள் தமிழகத்தில் வாழ்வதில் எந்த ஒரு சிக்கலும் இல்லை. அதேநேரத்தில் இதை கடும் விழிப்புடன் தமிழக அரசு அனுகூ வேண்டும் என்கின்றனர் சமூக ஆர்வலர்கள். இத்தகைய வெளிமாநிலத்தவர் குடியேற்றம் தமிழக சமூக, அரசியலில் ஏற்படுத்தும் தாக்கங்கள் குறித்து ஆராய் தனி அமைச்சகமே தேவை என்கின்றனர். ஏனெனில் தமிழகத்தில்

பெரம்பூர் பி அண்ட் சி மில் வளாகத்தில் கட்டப்பட்டு வரும் மார்வாடிகளுக்கான தனி அடுக்குமாடி குடியிருப்புகளும், மாதவரம் தட்டாங்குளம் சாலையில் உள்ள ஆசிரமம், பள்ளி மற்றும் குடியிருப்புகள், பூழல் பகுதியில் உள்ள ஜெயின் பள்ளி, ஜெயின் மந்திர் (கோவில்) மற்றும் வெஜிடேரியன் வில்லேஜ் ஆகியவைகளே சென்னையில் வடதிந்திய மார்வாடிகளின் ஆக்கிரமிப்புக்கு சாட்சி.

தற்போது ஜாதிவாரியாக வேட்பாளர்களை நியமிக்கும் அவலம் இருக்கிறது.

காலப்போக்கில் சவுகார் பேட்டைடைய உள்ளடக்கிய தொகுதியில் தாங்களே தீர்மானிக்கும் சக்தி என்பதால் எங்கள் சமூகத்தைச் சேர்ந்த ஒருவருக்கு வாய்ப்பு கொடுக்கும் கட்சிக்கே என்கிற முழுக்கம் எழுந்துவிட்டால் தமிழக அரசியலில் நெருக்கடி உருவாக்கிவிடும். பிற மாநிலத்தைச் சேர்ந்த ஒருவரே வேட்பாளர் என்கிற முழுக்கம் எழும் அபாயத்தைத் தான் இத்தகைய குடியேற்ற ஆக்கிரமிப்புகள் சுட்டிக்காட்டுகிறது. தமிழக அரசியல் கனத்த தாக்கத்தைத் தற்படுத்தக் கூடிய, புதிய ஊடுருவலாக இருக்கும் மொழி அரசியல் அபாயம் தொடர்பான உரத்த விவாதமும் அவசியமே!

தமிழகத்தின் மக்கள் தொகை கட்டுப்பாடு

இந்தியாவிலேயே மக்கள் தொகை கட்டுப்பாடு விகிதத்தில் முதல் இடத்திற்கு வந்துவிட்டது தமிழகம். தமிழர்களின் குழந்தை பெறும் விகிதம் குறைந்து விட்டது. அதாவது பிறப்பு விகிதம் ஒரு குடும்பத்திற்கு 1.7 என்று ஆகிவிட்டது. அதாவது இந்தத்தலைமுறையில் இருபது பேர் இருந்தால் அடுத்த தலைமுறையில் 17 பேர்தான் இருப்பார்கள். இதே வட இந்தியர்கள் 2.7 என்ற வகையில் குழந்தை பெறுகிறார்கள். அதாவது இந்த தலைமுறையில் 20 பேர் இருந்தால் அடுத்த தலைமுறையில் 27பேர் இருப்பார்கள். வடதிந்தியர் ஒவ்வொரு குறிப்பாக ஹிந்தி மக்கள் 3.5 என்ற விகிதத்தில் பெருகி வருகின்றனர். அதாவது ஹிந்தி மக்கள் 20 பேர் அடுத்த தலைமுறையில் 35 பேர் ஆவார்கள். இதுவே ஹிந்தி மக்கள் மற்ற மாநிலங்களில் பெருமளவு குடியேற வழிவகுக்கிறது. இந்த ஆக்கிரமிப்புகள் தொடர்ந்தால் இன்னும் 6 தலைமுறைகளில் இந்தியா ஹிந்தியா ஆகிவிடும் அபாயமும் உண்டு.

பண்பாடு மற்றும் கலாச்சார குழுமப்புகள்

தமிழ்நாட்டில் ஒரு கிராமம் விடாமல் மூலை முடுக்கெல்லாம் மார்வாடிகள் குடியேறி உள்ளனர். உருது இனத்தவரும் அப்படியே. வட தமிழகத்தில் சௌகார்பேட்டை போன்ற குட்டி ஹிந்தியாக்கள் உள்ளன. தென் தமிழகத்தில் குட்டி மஹாராஷ்ட்ராவும், குட்டி குஜராத்தும், குட்டி சௌராஷ்ட்ராவும் உண்டு. சௌராஷ்ட்ரா இனத்தவர் தமிழகத்தில் ஒரு குறிப்பிட்ட பகுதியையே தாய்நிலம் போல ஆக்கி விட்டனர். தற்போது ஹிந்தியர்கள் தமிழகத்தின் சிறுநகரங்கள் வரை குடியேறி வருகின்றனர். மார்வாடிகளின் படையெடுப்பினால் சென்னை வாழ தமிழர்களின் தனித்த அடையாளம் அழிக்கப்பட்டு வருகிறது. சென்னையின் பூர்வகுடிகளான

மீனவர்களும், மற்ற தமிழ் மக்களும் தங்கள் கலாச்சாரத்தில் நடைமுறையில் இல்லாத, விநாயகர் சதுர்த்தி, ஹோலிப் பண்டிகைகளை கொண்டாடக் கூடிய நிலைக்கு தள்ளப்படுகின்றனர்.

மேலும் ஜெயின் அசோசியேஷன், மார்வாடி அசோசியேஷன், குஜராத், பீகார், ராஜஸ்தான், பெங்கால் அசோசியேஷன் என ஏகப்பட்ட வட இந்தியர்களின் குழுக்கள் பெருகி போய், அவர்களிடம் கூலி வேலை செய்யும் தமிழர்களை தங்கள் பாதத்தின் அருகே நெளியும் அற்பப்புழுக்களாகவே பார்க்கின்றனர். வட இந்தியர்கள் அதிகமாக வாழுக்கூடிய தமிழகப் பகுதிகளில், நமது (தமிழ்) இளைஞர்களிடம் போதை பாக்கு பயணப்படுத்தும் பழக்கம் அதிகமாகியுள்ளது. மார்வாடி உட்பட பிற தேசிய இன முதலாளிகளின் உபரி வேட்டைக்காக (இலாப வெறிக்காக) சென்னையிலிருந்து தாழ்த்தப்பட்ட மக்கள் அப்புறப்படுத்தப்படுகின்றனர்.

மார்வாடி முதலாளிகள் பெரும்பாலும் பாஜக மற்றும் ஆர்.எஸ்.எஸ். அமைப்பின் முக்கிய பிரமுகர் களாக உள்ளனர். இதனால், “விநாயகர் சதுர்த்தி” போன்ற இந்துத்துவா விழாக்கள் தமிழகத்தில் பெருகி வருகின்றன. இந்த இந்துத்துவா மனநிலைவார்வதற்கு மார்வாடிகளின் ஆதிககம் முக்கிய காரணியாக உள்ளது. பீகார், உத்திரபிரதேசம் போன்ற பொருளா தாரத்தில் பின் தங்கிய வட இந்திய மாநிலங்களில் இருந்து தமிழகத்திற்கு வரும் தொழிலாளர்களால், வேலையிழப்பவர்கள் உடல் உழைப்பு சார்ந்த தமிழர்களே. ஆகவே, இத்தகைய தொழில்களை செய்வதற்காக வட இந்தியாவில் இருந்து வரும் தொழிலாளர்களால் வேலையிழப்பு ஏற்பட்டு ‘தீரி’களாக்கப்படுவர்கள் அடித்தட்டு மக்களே, அதிலும் பெரும்பாலும் தாழ்த்தப்பட்ட மக்கள்தான்.

இவ்வாறாக, பிறதேசிய இன படையெடுப்பால் (பன்மையினவாத பாசிசப் போக்கு) மொழி சிதைந்து, வாழ்விழந்து போன இம்மண்ணின் பூர்வக்குடிகள், மார்வாடி முதலாளிகளின் கைக்கூவிகளாகவும், ஏவலர்களாகவும் மாறும் அவலம் சென்னை போன்ற பெருநகரங்களில் தொடர்கிறது. தமிழ் சமூகத்தின் ஆகி குடிகளை ‘தீரி பாட்டாளிகளாக’ மாற்றுகின்ற வேலையை பன்மையினவாத கலாச்சாரம் செம்மையாக செய்து வருகிறது. அஸ்ஸாம், மத்திய பிரதேசம், மராட்டியம், ஏன் பொதுமை இயக்க தொழிர்கள் ஆதிக்கம் செலுத்தும் கேரளா அரசு கூட பிறமாநிலத்தவர், தங்கள் மாநிலத்தில் தொழில் தொடங்கக்கூடாது என்று எதிர்ப்பு குரல்களைத் தெரிவித்து வருகின்றன. தமிழகம் தான் இந்த போராட்ட களத்தில் பின்தங்கியுள்ளது என்பது வேதனைப்பட வேண்டிய உண்மை. ■



■ A.யாகூப்கான்
டிஜிட்டல்
டாக்ஸ் கன்ஸல்டன்ட்



TDS என்றால் என்ன?

TDS - Tax Deduction at Source. தற்போதைய இந்திய அரசின் ஆணை படி ஒரு அசையாச் சொத்தினை வாங்குபவர், சொத்து பரிவர்த்தனைக்கான மதிப்பு 50 லட்சம் அல்லது அதற்கு மேல் இருந்தால் விற்பனையாளருக்கு பணம் செலுத்துகின்ற அதேவேளை, TDS வரியையும் செலுத்த வேண்டும்.

இந்திய அரசாங்கம் அசையாச் சொத்து நடவடிக்கைகளில் கருப்பு பணத்தை பெருமளவில் பயன்படுத்துவதை சரிபார்க்க, ஒரு சட்டத்தை அறிமுகப்படுத்தியுள்ளது. பரிவர்த்தனையின் மதிப்பு 50 லட்சம் அல்லது அதற்கு மேல் இருந்தால், வருமான வரிச் சட்டத்தின் பிரிவு 194IA படி, வாங்கும் விலையில் 1% வரி செலுத்த வேண்டும். இந்த பிரிவில் குடியிருப்பு சொத்து, வணிக சொத்து, நிலமும் உள்ளடங்கும். இருப்பினும், விவசாய நிலம் வாங்குவது தொடர்பான நடவடிக்கைகள் இந்த விதிமுறைகளின் கீழ் இல்லை.

யார்க்கு பொருந்தும் TDS

50 லட்சம் அல்லது அதற்கு மேல் மதிப்பு கொண்ட ஒரு சொத்தினை வாங்குபவர்க்கு பொருந்தும். நீங்கள் 50 லட்சம் மதிப்பிற்கு குறைவாக சொத்து வாங்கினால் நீங்கள் TDS வரி செலுத்த தேவையில்லை.

50 லட்சம் அல்லது அதற்கு மேல் மதிப்பு கொண்ட ஒரு சொத்தினை வாங்குபவர், தனது சொத்துக்கான விற்பனையாளருக்கு பணம் செலுத்துகையில், விற்பனையாளர் கட்ட வேண்டிய வருமான வரியை கழித்து மீதம் உள்ள தொகையை மட்டும் செலுத்துதல் அவசியம். கழிக்கப்பட்ட இந்த வரி, சொத்து வாங்குபவரால் பத்திரப்பதிலும் தேதியிலும் இருந்து அல்லது முன் பணம் கொடுக்கப்பட்ட தேதியிலும் இருந்து 30 நாட்களுக்குள் பாரம் கம் செல்லான # 26QB

பயன்படுத்தி மத்திய அரசிற்கு கட்டப்பட வேண்டும்.


பொதுவாக, TDS வரியை கழிக்க பொறுப்புள்ள ஒவ்வொருவரும் ஒரு TAN (வரி விலக்கு கணக்கு எண்) பெற வேண்டும். இருப்பினும், அசையாச் சொத்தினைப் பொறுத்தவரை TDS விஷயத்தில், வாங்குபவர் TANஐ வாங்க வேண்டியதில்லை. படிவம் 26QB இல் விற்பனையாளர் மற்றும் வாங்குபவரின் பெயர், முகவரி, பான் (PAN), மொபைல் எண் மற்றும் மின்னஞ்சல் ஐடி போன்ற விவரங்களை வழங்க வேண்டும். நீங்கள் ஒப்பந்தத்தின் தேதி, சொத்தின் முழு மதிப்பு, பணம் செலுத்தும் தேதி, முதலியன சேர்த்து சொத்தின் முழுமையான முகவரியையும் வழங்க வேண்டும்.

சொத்தினை வாங்குபவர் விற்பனையாளரின் விவரங்கள் சரியாக உள்ளதா என்பதை சரிபார்க்க வேண்டும், இல்லையெனில் விற்பனையாளருக்கு கிடைக்கக்கூடிய வரி விலக்கு கிடைக்காமல் போக வாய்ப்பு உள்ளது.

எவ்வாறு செலுத்துதல்

TDS வரி ஆன்லைன் மூலமாகவோ அல்லது வங்கிகளின் மூலமாகவோ செலுத்தப்படலாம். வங்கி மூலம் செலுத்தினால், வங்கி வருமான வரித்துறையின் வெப்பசெட்டில் பதிவு செய்யும். TDS வரி செலுத்த பட்ட உடன், சொத்து வாங்குபவர், வரி செலுத்தியதற்கான அத்தாட்சியை பாரம் 16b யில் வருமான வரித்துறை வெப்பசெட்டில் இருந்து எடுத்து சொத்து விற்றவருக்கு 15 நாட்களுக்குள் அளிப்பது அவசியம்.

மேலும் விபரங்கள் மற்றும் எங்கள் உதவி தேவையெனின் எங்களை அனுகவும். ■



20ஆம் நூற்றாண்டின் இயற்பியல் மேதை ஜன்ஸ்மன் நினைவை போற்றுவோம்!

▪ டி.பிரபாகரன்

இருபதாம் நூற்றாண்டின் மிக முக்கிய அறிவியல் அறிஞரும், கோட்பாட்டு இயற்பியலின் தந்தை என்றும் அழைக்கப்படுபவர் ஆல்பர்ட் ஜன்ஸ்மன். ஒரு பேப்பர், பென்சில் போதும். அவர் போக்கில் சமன்பாடுகளை எழுதி கொண்டே இருப்பார். இதன் அடிப்படையில் ஏதாவது ஒரு அறிவியலாளர் ஆய்வுக்கத்தில் சோதனை செய்தால் அது மிக சரியாக வரும். ஜன்ஸ்மனின் ஆராய்ச்சி இப்படித்தான் எனிமையாக இருந்தது.

ஜெர்மனியில் பிறந்தார், பின் சுவிட்சர்லாந்தில் வசித்தார். ஓர் அலுவலகத்தில் கிளர்க் வேலையில்தான் இருந்தார். ஆனால், இயற்பியல் கட்டுரைகளை அவர் சமர்ப்பிக்க, சமர்ப்பிக்க உலகம் அவரை அறிந்துகொண்டது ஓளிமின் விளைவு என்பதை கண்டுபிடித்ததற்காக நோபல் பரிசினை பெற்றார். அதன் பின் இயற்பியல் ஆராய்ச்சியில் இறங்கினார் சார்பியல் கொள்கை என ஒன்றை கண்டுகொண்டார், நமது கமலஹாசனின் பேட்டி போல அது, சாதாரண மக்களுக்கு புரியாது. காலம், பொருள், இடைவெளி என என்னவெல்லாமோ வரும், அதில்தான் ஓளி (photon) தான் இப்பிரபஞ்சத்தின்

வேகமான ஒன்று என்பதை சொன்னார். அதாகப் பட்டது, இப்படி சொல்லலாம். ஒருவனை ஓளியின் வேகத்தில் ராக்கெட்டில் வைத்து விண்வெளியினை சுற்றிவர செய்யலாம், அதற்குள் பூமி சூரியனை எத்தனை முறை வேண்டுமானாலும் சுற்றிவரட்டும். அவன் இந்த விண்வெளியை (பேராண்டத்தை) சுற்றிவிட்டு பூமிக்கு வரும்பொழுது அவன் அப்படியே இருப்பான், ஆனால் பூமி சூரியனை 1000 சுற்று சுற்றியிருக்கும், அதாவது பூமியிலுள்ள மனித இனம் 1000 வருடம் கடந்திருக்கும், சென்றவன் அப்படியே இருப்பான். அதாவது பூமி சூரியனை சுற்றுவது நேரம், மனிதன் விண்வெளிக்கு சென்றது காலம், இப்படியாக செல்லும் தத்துவம் அது. அறிவியல் மற்றும் இயற்பியல் சார்ந்தது, அந்த பிரபஞ்ச உண்மையினை தகுந்த சமன்பாடுகளோடு சொன்னார் ஜன்ஸ்மன்.

இவை எல்லாம் சாதிக்கும்பொழுது அவருக்கு வயது 30 தான் ஆகியிருந்தது, இந்திலையில்தான் ஹிட்டரின் இனவெறி தொடங்கி அப்பகுதியில் யூதர்கள் வாழ முடியாத நிலை உருவானது. அமெரிக்காவிற்கு அகதியாய் தப்பினார் ஜன்ஸ்மன்.

அவர் உறவுகள் அகதிகளாக ஐரோப்பா எங்கும் சிதறடிக்கப்பட்டனர். யூத மக்களை ஹிட்லர் கொடுரமாக அழித்து கொண்டிருந்த பொழுது அவருக்கு உள்ளே இருந்த சுயீன் அபிமானம் கண் விழித்தது, அமெரிக்காவின் அணுகுண்டு செய்யும் திட்டத்தின் ஆலோசகர் ஆனார். அந்தக் இரண்டாம் உலகப்போர் காலகட்டத்தில் ஆளாளுக்கு அணுகுண்டு ஆசையில் இருந்தனர். ஹிட்லர் கிட்டத்தட்ட அணுகுண்டின் பாதியினை நெருங்கியிருந்தார், காரணம் ஜன்ஸ்மனுடன் பணியாற்றிய ஜெர்மன் விஞ்ஞானி கள் அவன் வசம் இருந்தனர். இந்நிலையில்தான் இன்னொரு யூதரான ஒபர் ஹெமருடன் இணைந்து ஜன்ஸ்மன் தன் தத்துவத்தை செயல்படுத்தினார்.

ஏதோ ஒரு பேப்பரில் பென்சிலால் கிறுக்கிய ஜன்ஸ்மனின் சமன்பாடு ஐப்பானின் ஹிரோவிமா, நகாஷாகியின் மீது பேரழிவாய் வெடித்தது. ஆம், ஜன்ஸ்மனின் தத்துவத்தின் அடிப்படையில் கண்டுபிடிக்கப்பட்ட அணுகுண்டுகள் அமெரிக்க அரசின் கைகளுக்கு சென்றது. சர்வாதிகாரி ஹிட்லரை ரஷ்யா வீழ்த்த, அந்த அணுகுண்டுகள் ஐப்பான் மீது சோதிக்கப்பட்டது. அந்த பேரழிவினை கண்ட ஜன்ஸ்மன் மனம் விம்மினார், அறிவியல் கண்டுபிடிப்புகள் ஆக்கசக்தியாக மட்டுமே பயன்பட வேண்டும் என்றும், அரசுகள் கைகளில் அறிவியல் சிக்குவது தவறு என வாய்விட்டு கதறினார். அதன் பின் அவர் இம்மாதிரியான ஆராய்ச்சிகளில் கவனம் செலுத்தவில்லை. இனி அமைதியே அணுகுண்டை வெல்லும் ஆயுதம் என சொல்லி அமைதியானார்.

பின் அவரின் ஆராய்ச்சி வானுலகிற்கு சென்றது. நியூட்டனின் கொள்கைளை திருத்திகொண்டிருந்த அவர், பின் கோபர்நிக்கஸ், கெப்ளர் என திசை மாறினார். எல்லோரும் ஒரு விஷயத்தை பார்ப்பதற்கும் ஜன்ஸ்மன் பார்ப்பதற்கும் ஏகபட்ட வித்தியாசம் உண்டு, அவர் பிரபஞ்சத்தை வேறுமாதிரி பார்த்தார். நாம் அறிந்த இந்த பிரபஞ்சத்தை போல பல பிரபஞ்சங்கள் இருக்கலாம், ஒரு பிரபஞ்சத்திற்கும் இன்னொரு பிரபஞ்சத்திற்கும் ஒரு இணைப்பு இருக்கலாம், அதன் வழியே அடுத்த பிரபஞ்சத்திற்கு எனிதில் சென்று வரலாம் எனவும் இன்றும் ஏலியன்ஸ் பறக்கும் தட்டுகள் அவ்வழியே வரலாம் என அறி வியல் உலகத்தால் எதிர்பார்க்கப்படுகின்றன.

அணுவின் உட்கருவான புரோட்டானை எலெக்ட்ரான் சுற்றுவதற்கும், சூரியனை பூமி சுற்றிவருவதற்கும் பொதுவான ஒரு விதி உண்டு. அதனை நான் கண்டுபிடிப்பேன் என அது சம்பந்தமாக ஆராய்ந்த ஜன்ஸ்மன் அதனை உலகிற்கு சொல்லாமலே மறைந்தார். அவர் இறந்தபின் அவர் மூளையினை ஆராய்ந்தார்கள், பிரமாதமாக ஒன்றுமில்லை. ஆக உயிர் ஆற்றல்தான் அவரை இயக்கியிருக்கின்றது என சொல்லப்படுகிறது.

இறுதிவரை விஞ்ஞானியாகவே வாழ்ந்தார், இஸ்ரேல் யூதர்களுக்கான தனி நாடாக அமைக்கப்பட்ட



போது, இஸ்ரேவின் பிரதமராக அமர அவரை யூதர்கள் அழைத்தனர், யூத அறிவின் சிகரம் நீங்கள். இந்த நாற்காலி உங்களுக்கானது என்ற பொழுது ஜன்ஸ்மன் அதை மறுத்தார். அறிவியல் உலகம் வேறு, அரசியல் உலகம் வேறு என்று உரைத்தார்.

திருமண வாழ்க்கைகள் தோற்கும் போதும், தன் குழந்தைகள் தன்னை போல் வராத பொழுதும் அவருக்கு கவலையே இல்லை. அப்படி அவர் தன் வாழ்க்கையை பற்றி கவலைபட்டிருந்தால் இந்த உலகம் ஓர் ஜன்ஸ்மனை அடையாளம் கண்டிருக்காது. உலகின் பல சிக்கலான விஷயங்களை சொல்லி அதற்கு தீர்வும் சொன்னவர் அவர். எப்படி இவ்வளவு அறிவு சாத்தியம் என கேட்டதற்கு, அவர் சொன்ன பதில் இதோ..

“நான் நியூட்டன் விட்ட சில தவறுகளை திருத்தினேன், அதனால் புதுகொள்கைகளை சொன்னேன். வருங்காலத்தில் என தவறுகளை திருத்தி வேறு கொள்கைகளை வெளியிட இன்னொருவன் வருவான், இவ்வகையில் அப்படித்தான் புதுப்பு அறிவியல் தத்துவங்கள் உருவாகும், இன்று என்னை கொண்டாடலாம், நாளை நான் பின்னுக்கு தள்ளப்படுவேன் இது உலக நீதி” என்றார்.

அணுவில்தொட்டிக் அண்டம் வரை அலசி சொன்ன அந்த மாபெரும் அறிவுப்பிரபஞ்சத்தின் நினைவு தினம் ஏப்ரல் 18, அறிவியல் உலகில் மானுடத்திற்கு புது பாய்ச்சலை தந்த ஓர் மேதை அஸ்தமனமான நாள். அவரது நினைவைப் போற்றுவதில் பெருமை அடைகிறது இளைஞர் இந்தியா. ■



ஆன்டெலன்

• நாடு எங்க போகுது? @Piramachari

செயற்கைக்கோள்களை தாக்கி அழிக்கும் ஏவுகணை திட்டம் வெற்றி - மோடி

இதுனால், சனி பகவானுக்கு ஒன்றும் பாதிப்பில்லையே?



• Sivaji @Sivaji_sk

சட்ட கிழிஞ்சிருக்கானு தான் பாக்குறிங்க.. நான் இப்ப ரொம்ப தெளிவா இருக்கேன்.. நம்புங்க சார்..



• nirajan kumar @niranjan2428

அரசாங்கமும், ஆட்சியாளர்களும் என்ன செய்தாலும் எதிர்த்து கேட்காமல் தலை ஆட்டி கொண்டு போனாதால் தான் நல்ல பத்திரிக்கையாளன் என்று நீங்கள் கருதினால் நாங்கள் மோசமான பத்திரிக்கையாளர்களாகவே இருந்துவிட்டு போகிறோம்.

உங்க கிட்ட நல்ல பேரு வாங்க எல்லாம் சொம்படிக்க முடியாது DOT..

• ரயில்கணேசன் @Railganesan

மக்களுக்கு சேவை செய்ய இந்த அரசியல் கட்சிகளுக்கு இடையேதான் எவ்னோ போட்டா போட்டி!

• முகத்திரை @mugathirai

5 வருசத்துல, பாஜக செய்த ஒரே சாதனை, காங்கிரஸே பரவாயில்லைன்னு மக்களை சொல்ல வச்சதுதான்.

• பித்தன் @kiramatthan

என்னய்யா பண்ணுனான் எங்க வேட்பாளர், ஏதோ மத்தியானம் கொஞ்சம் ஹெவியா சாப்பிட்டு கண்ணசந் துட்டான். அதுக்காக அவன் வேட்ப்புமனுவை வாங்க மாட்டேன்னா என்ன அர்த்தமங்கறேன்?



• மெத்தவீட்டான் @HAJAMYDEENNKS

பிரதமர் வேலையை தவிர ரிசர்வ் பேங்க் கவர்னர் வேலை, ஜிஸ்ரோ தலைவர் வேலை, ராணுவ மேஜர் வேலைகளை எல்லாம் பார்த்திருக்காரு மோடி அதுவும் தப்பு தப்பாக!

• ரெவித்தம்பி @Revithambi1964

தெருக்களுக்கு அவர்கள் பெயருண்டு. ஆனால் அத்தெருக்கள் அவர்களுக்கு சொந்தமில்லை. போலவே மக்களுக்கு நாடுண்டு ஆனால் நாடு மக்களுக்கு சொந்தமில்லை.

• Raj Kumar @chandran_amal

சீமானின் அரசியல் தெளிவு என்பது காய்ச்சல் அடிப்பவனை குணப்படுத்த அவரை கொண்டு போய் குளிர்சாதன பெட்டிக்குள் வை என்பது போன்றது.

• Uma @Umailakkiya

பக்கத்து நாடுண்னா தான் ஆதாரம் கேப்பீங்க. இனி விண்வெளியில் தான் சர்ஜிகல் ஸ்ட்ரைக். ஆதாரம் வேணுங்னா அங்க போய்ப் பாத்துக்கோங்க..

• பல்லிவால் @jill_online

செயற்கைக்கோள்களை தாக்கி அழிக்கும் ஏவுகணை திட்டம் வெற்றி - மோடி

நவகிரகங்களோட சுற்றுப்பாதையில் தடங்கலா இருந்த சாட்டிலைட்டா சட்டுட்டேன் சிமரன்!



அக்கப்போர்

வில்லவன் @villavanvr

சிகிரட், பான்பராக் பாக்கெட்டல் கேன்சர் போட்டோ போடுவங்கள், அதை இப்போ சிப்ஸ் பாக்கெட்டுக்கும் அழுல்படுத்திட்டங்களாம்.



Subhash chandran @ImSubhashcp

முகிலன் காணாமல் போனது போல் நானும் ஒரு நாள் காணாமல் போவேன் - சீமான்

அந்த மனுசன் போராளி மேன் ஆனா நீயோ ஒரு கோமாளி!

கிப்சன் @gips_twitz

பாரதிய ஜனதா கட்சி பாசிச பாஜுக அல்ல பாசமான பாஜுக - தமிழிசை.

ஆமா ஆமா தூத்துக்குடில் 13 பேர் அந்த பாசத்துல வழக்கி விழுந்து செத்தவங்க தான்.

Arul Ramasamy @arulramaswamy

அத்வானி தொகுதியில் அமித்ஶா நிற்கிறார் - செய்தி அப்போ அத்வானி எங்கே நிற்கிறார்..?! அவரு நடுத் தெருவில் நிற்குறாருங்கு..

செங்காந்தன் @kumarfaculty

நேரந்திர மோடியின் பேரன் ராகுல்காந்தி! - திண்டுக்கல் சீனிவாசன் வெயிலின் தாக்கம் எந்தளவுக்கு என்று இதிவிருந்தே தெரிந்து கொள்ளலாம்.

சாத்தார்காரன் @satturkaran

வாய்ப்பு கொடுத்து பாருங்கள்.. அப்புறம் தெரியும் எங்களைப் பற்றி - சீமான்

ஏற்கெனவே வாய்ப்பு கொடுத்துதான் விஜயலட்சுமி இப்ப வாழ வெட்டியா இருக்கு.

kamurudheen @kamardheen

சாட்டிலைட்டில் பல சாதனைகள் செய்து கொண்டிருக்கும் இந்தியாவில்தான், மெரினாவில் கடலில் கலந்துவிட்ட எண்ணெயை வாளியைக் கொண்டு அள்ளி ஊற்றிய தமிழ்நாடும் இருக்கிறது என்பதை நினைவில் கொள்வோம்.



அலப்பரை @unofficial4u

ஈழத்துக்கு நீங்க எப்புடியோ? அதுபோல, சுதந்திரப் போராட்டத்துக்கு அவக.

#போக்கூர் சீமான்



முதியோன் @laksh_kgm

வெல்லப் போவதில்லை என்பதை அறிந்தும் சிலகட்சிகள் போட்டியிடுவதும், ஆனால் கட்சிகளை தாக்கிப் பேசுவதும் உண்மையானது அல்ல, ஆனால் கட்சிக்கு எதிரான ஒட்டுக்களைச் சிதற்றித்து, அவர்களுக்கு உதவுவதற்காகவே அது.

வெல்ல வாய்ப்புள்ள எதிர்க்கட்சிகளுக்கு வாக்களித்து, இவர்களின் நோக்கத்தை முறியடியுங்கள்.

SwaraVaithee @swaravaithee

மோடி ஜெயிக்கணும்னு நெனைக்கறவனாவது லீவ் போட்டுட்டு தான் தேர்தல் வேலை பாக்கறான்.

மோடி தோக்கணும்னு நெனைக்கறவன் வேலையவே விட்டுட்டு தேர்தல் வேலை பாத்துட்டு இருக்காண்டா என் வென்று!

சிறார்கள் மீதான பாலியல் துன்புறுத்தல்

நப்பினோடு முடியாது, ஆணால் நூக்கு முடியும்

▪ வில்லவன்

கோ வையில் இரண்டு மார்வாடி குழந்தை கள் கொடுரமாக கொல்லப்பட்ட போது தமிழகத்தில் பரவிய ஆத்திரம் அதே பகுதியில் அதே பாணியில் கொல்லப்பட்ட அடித்தட்டு வர்க்க சிறுமிகளின் விவகாரங்களில் எழவில்லை. ஓர் அரசியல் பதிவாக இதனை கொண்டு செல்வது எனது நோக்கம் அல்ல. ஆனால் அரசியலை தொடாமல் ஒரு சமூகப் பிரச்சினையை கையாள முடியாது.

இந்திய குடும்ப அமைப்பில் சிறார்களின் கடமை என்பது கீழ்ப்படிவது மட்டுமே என நம் எல்லோருக்கும் போதிக்கப்பட்டிருக்கிறது. சமீபத்தில் சிபிஎஸ்சி - யூ.கே.ஜி பாட குறுந்தகட்டை பார்க்க நேர்ந்தது. அதில் தினமும் கடவுளை வணங்குவது நல்ல பழக்கங்கள் எனும் பட்டியலில் குறிப்பிடப் பட்டிருக்கிறது. முத்தவர்களை மதிக்க வேண்டும் என்பதும் அப்பட்டியலில் வருகிறது. அதென் முத்தவர்கள்? மற்றவர்களை மதிக்க வேண்டும் என்பதுதானே சரி! ஆக 4 வயதிலேயே சிறியவர்களை மதிக்க வேண்டாம் எனும் பாடம் நமக்கு கற்றுத்தரப்பட்டுவிடுகிறது.

சில நாட்களுக்கு முன்பு என் மகனை பக்கத்து வீட்டில் விட்டுவிட்டு வெளியே செல்ல வேண்டி யிருந்தது. பத்து நிமிட வேலை முடிய 40 நிமிடங்கள் ஆகிவிட்டது. திரும்ப வந்து மகனை அழைக்கையில் அவன் சிறுநீரை அடக்க முடியாமல் கணகள் கலங்கி நின்று கொண்டிருந்தான், கால்சட்டையை கொஞ்சம் நனைத்துவிட்டு, அடக்கிக்கொண்டிருந்ததை கண்டு திகைத்து விட்டேன். இரண்டு

சிறார்கள் மீதான பாலியல் துன்புறுத்தல் என்பது இந்தியா போன்ற நாடுகளின் அன்றாட பிரச்சினை. ஆனால் புரிதலின்மை காரணமாக அவை அன்றாட பிரச்சனை பட்டியலில் வருவதில்லை. ஒரு கொலை நடந்தாலன்றி வெகுமக்கள் கவனம் அதன் மீது திரும்புவதில்லை. அதிலும் கொல்லப்பட்டது ஒரு நகரத்து குழந்தையாகவும், குறைந்துபட்சம் மத்தியதர வர்க்க குழந்தையாகவும் இருப்பது அவசியம். டெல்லி நிதாரி பகுதியில் தொடர்ந்து 50க்கும் மேற்பட்ட குழந்தைகள் கொல்லப்பட்ட போது சிறு சலனம்கூட அங்கே எழவில்லை. எதேச்சையாக எலும்புக்கூடுகள் சிக்கி பிரச்சனையை உலகிற்கு கொண்டுவெந்தது. அங்கும்கூட அச்செய்தியின் சுவாரஸ்யம்தான், அக்குழந்தை களின் மீதான பரிதாபமாக வெளிப்பட்டது.

வருடங்களாக அருகாமையில் வசிக்கிற, நாள்தோறும் வினொயாடுகிற வீட்டின் நபர்களிடம் தனது கழிப்பறை தேவையைக் கூட சொல்ல சூச்சப்படுகிற நான்கு வயது குழந்தையை உருவாக்கும் அளவுக்கு நமது சமூக அமைப்பு இருக்கிறது. (இத்தனைக்கும் நாங்கள் இருவருமே முதுகலை உள்வியல் பட்டதாரிகள்). தன் தேவையை கேட்டுப்பெறும் மகனை நாங்கள் தயார்படுத்த வில்லை என்பது ஒரு பக்கம் இருந்தாலும் தனது பாலுறுப்பு தொடர்பான செயல்பாடுகளையும் தேவைகளையும் சொல்லவே சூச்சப்படுவார்களாக அவர்களை மாற்றுவது நமது ஒட்டுமொத்த சமூகமும்தான்.

கால்சட்டையை நனைக்கும் பிள்ளைகள் பல கிண்டல்களை கடந்தே வளர்கிறார்கள். அறியாத பருவத்தில் தமது பாலுறுப்பை கையால் தொடும் போதும் அதனை குறிப்பிடும் போதும் தண்டனைக்கோ அல்லது கண்டிப்புக்கோ அவர்கள் ஆளாகையில் மறைமுகமாக ஒரு பாடத்தை கற்கிறார்கள். தமது பாலுறுப்பு சம்மந்தப்பட்ட எந்த உரையாடலும் அவமானத்துக்குரியது என வலுவாக திணிக்கப்படும் பாடம் தான் காலத்துக்கும் தொடரும். இதன் மோசமான பின்வினொவதான் தன் மீதான பாலியல் சீண்டல்களையும் அவர்களை சொல்ல முடியாமல் தடுக்கிறது. அதனை பேசுவதையே அவமானமாக உணர்கிறார்கள். பாலியல் சீண்டலுக்கு ஆளாகும் பெரும்பாலான சிறார்கள் இங்கே தன்னைத்தான் முதல் குற்றவாளியாக உணர்கிறார்கள் என்பது மிகக்கசப்பான உண்மை. நாம் சறுக்கும் முதல்புள்ளியும் இதுதான் (இது எனது மிகக்குறுகலான அறிவு மற்றும் அனுபவத்தின் முடிவு, எந்த நிரூபிக்கப்பட்ட தரவும் இதனை உறுதி செய்ய என்னிடம் இல்லை என்பதை நினைவுபடுத்த விரும்புகிறேன்)

மத்திய அரசின் சமூக நலத்துறை 2007-08ல் நடத்திய ஆய்வொன்றில் 50% இந்திய குழந்தைகள் ஏதோ ஒருவகையான வன்கொடுமைக்கு தொடர்ந்து ஆளாகிறார்கள் என்கிறது. ஆனால் நமக்கு எது வன்கொடுமை என்பது பற்றி எந்த ஞானமோ அக்கறையோ இல்லை. குழந்தைகளை அடிக்காமல் வளர்க்க முடியாது என பலரும் பரிபூரணமாக நம்புகிறார்கள். பல கன்னியாஸ்திரிகள் அடிக்கும் உரிமையை இழந்ததால் இப்போது பிள்ளைகள் கெட்டுவிட்டார்கள் என்பதில் அழுத்தமான நம்பிக்கை வைத்திருக்கிறார்கள். சிறார்கள் மீதான

வன்முறை என்பது உடலுறவு கொள்வது அல்லது பெரிய காயம் ஏற்படுத்துவது போன்ற பெரிய குற்றங்கள் மட்டுமல்ல. வார்த்தைகளால் காயப்படுத்துவது, சுயமரியாதையை குலைக்கும் வகையான தண்டனைகளை கொடுப்பது. உரிமைகளை மறுப்பது என வன்முறைகள் பட்டியல் மிகப்பெரிது.

பரவலாக இருக்கும் புரிதலின் மைதான் ஆரம்பகட்ட பாலியல் சீண்டல்களை கண்டறிய முடியாமல் தடுக்கிறது. அவமானம் பற்றிய சமூகத்தின் முட்டாள்தனமான விதிமுறைகள் கண்டுபிடிக்கப்படும் குற்றங்களையும் மறைக்க வைக்கிறது அதனால் சுவை கண்ட குற்றவாளிகளில் சிலர் அடுத்த கட்டத்தை நோக்கி நகர்கிறார்கள். அதுதான் கொலை வரை இட்டுச்செல்கிறது. மண உறவை முறித்துக் கொண்ட என் தோழி அதற்கான காரணமாக சொன்னது படுக்கையறைக்கு செல்வதை நினைத்தாலே எனக்கு அச்சமாக இருக்கிறது என்பதுதான், இளம் வயதில் எதிர்கொள்ளும் சிறிய அளவிலான பாலியல் சீண்டல்கள்கூட பிற்காலத்தில் இத்தகைய பெரிய பிரச்சினைகளில் கொண்டுவிடும் என்பதை மறந்துவிடாதீர்கள்.

அடுத்த பெரிய காரணி மனிதர்களை நாம் மதிப்பிடும் முறை. சமீப காலமாக நடந்த பாலியல் வன்முறை மற்றும் கொலைவழக்குகளில் கைது செய்யப்பட்ட நபர்களின் முகத்தைப் பார்த்த எல்லோரும் இவர்களை பார்த்தால் கொலைகாரன் போலவா இருக்கிறது என ஒரே மாதிரி அதிர்ச்சி யடைகிறார்கள். ஒரு சாஃப்ட்வேர் பொறியாளர் ஏன் இப்படி நடந்து கொள்கிறார் என்று கேட்கிறார்கள். இந்த வடிகட்டும் வழிமுறைதான் பெரிய அபாயம். உலகில் இருக்கும் மக்களில் 4% ஆண்கள் சிறார்களுடனான பாலுறவு பற்றிய விருப்பம் உள்ளவர்கள். அவர்கள் வசதியான வர்களாக, சிகப்பானவர்களாக, மெத்ததப் படித்தவர்களாக என நீங்கள் விலக்களிக்கும் எந்த பிரிவினராகவும் இருக்கலாம். எல்லோரையும் நம்புவது ஆபத்தானது அதைப்போலவே எல்லோரையும் சந்தேகிப்பதும் ஆபத்தானது. உங்கள் குழந்தைகளை, இந்த நபர்களையும் உள்ளடக்கிய உலகத்தில்தான் வளர்க்க வேண்டும். பிரச்சினையில் இருந்து ஒளிந்து கொள்வதால் பிரச்சினையை தள்ளி போட்டு அதனை தீவிரமாக்குவோம்.

சிறார்கள் மீதான வன்முறை என்பது உடலுறவு கொள்வது அல்லது பெரிய காயம் ஏற்படுத்துவது போன்ற பெரிய குற்றங்கள் மட்டுமல்ல. வார்த்தைகளால் காயப்படுத்துவது, சுயமரியாதையை குலைக்கும் வகையான தண்டனைகளை கொடுப்பது. உரிமைகளை மறுப்பது என வன்முறைகள் பட்டியல் மிகப்பெரிது.



இன்னொரு பிரச்சனை இந்திய நீதியமைப்பு, காவல்துறை ஏனைய அரசுத்துறைகள். இங்கே எந்த இடத்திலும் சிறார்களுக்கான நீதி பற்றியோ அவர்கள் உரிமை குறித்தோ எந்த அக்கறையும் இல்லை. சேலம் விஷ்ணுப்பிரியா வழக்கில் போலீஸ் எப்படி நடந்து கொண்டது? அவர்கள் பாதிக்கப்பட்ட பெண்ணைத் தான் குற்றம்சாட்டினார்கள். இது ஒரு காவலரின் சிந்தனையில் மட்டும் வந்ததல்ல, நமது அதிகார மையங்களின் கட்டமைப்பே இப்படிப்பட்ட சிந்தனையில்தான் இருக்கிறது. பெண்ணை காணவில்லை என புகாரளித்தால் யாரோட்டயாச்சம் ஓடிப்போயிருப்பா என்பதுதான் காவல் நிலையத்தின் உடனடி எதிர்வினையாக இருக்கும்.

ஒரு செல்வாக்குடைய நபர் அல்லது அமைப்பின் அழுத்தம் இல்லாமல் பெண் தொலைந்த வழக்கில் நடவடிக்கை துவங்காது. வெளிநாடுகளிலும் இப்படிப்பட்ட பாலியல் குற்றவாளிகள் உண்டு, ஆனால் அங்கே குற்றச்சாட்டை பதிவு செய்யவும் நீதி பெறவும் வாய்ப்புகள் முழுமையாக உண்டு, சிறார் உரிமைகளின் முக்கியத்துவம் அங்கே போதிக்கப்பட்டிருக்கிறது. மைக்கேல் ஜாக்சன் தமது குற்றங்களில் இருந்து தப்பிக்க சொத்தில் பெரும் பகுதியை இழந்தார். இங்கே குற்றம் சாட்டும் பாதிக்கப்பட்ட நபர்தான் பெரும் இழப்பை எதிர்கொண்டு வழக்கை நடத்த வேண்டும். இந்த படுமோசமான வித்தியாசம் தான் இந்தியா சிறார்களுக்கு கிரிமினல்களைவிட பெரிய அச்சறுத்தல். (போடப்படும் எல்லா புதிய சட்டங்களும் விளங்காமல் போகவும் இதுதான் காரணம்).

பிறகெப்படி இதனை எதிர்கொள்வது?

முதலில் உங்கள் குழந்தைகளை ஒரு தனிநபராக மதிக்க கற்றுக்கொள்ளுங்கள். அப்போதுதான் அவர்கள் முடிவுகள், அபிப்ராயம் ஆகியவற்றின் மீதும் உங்களுக்கு மதிப்புவரும். ஒருவரை பிடிக்காமல் போகவும் அவர்களுக்கு உரிமை உண்டு என்பதை ஏற்றுக்கொள்ளுங்கள். தனக்கு மதிப்பிருக்கும் இடத்தில்தான் ஒரு மனிதனால் தனது பிரச்சினை களை சொல்ல முடியும். இது சிறுவர்களுக்கும் பொருந்தும். குழந்தை ஒரு மாதத்துக்கும் மேல் பள்ளிக்கு செல்வதை தவிர்க்க முனைந்தால் காரணமே இல்லாவிட்டாலும் பள்ளியை மாற்று என்கிறது அமெரிக்காவின் பெற்றோர் கையேடு ஒன்று.

எந்த விசயத்தையும் உங்களிடம் கேட்கவும் தர்க்கம் செய்யவும் அவர்களுக்கு உரிமை உண்டு என்பதை செயலில் காட்டுங்கள். குடும்ப விவகாரங்களை அவர்களுடன் விவாதிப்பது, தினசரி செய்திகளை அவர்களுடம் பகிர்ந்து கொள்வது அவர்களை விவாதிக்க தூண்டுவது ஆகியவற்றை செய்யுங்கள். சுற்றே வளர்ந்த பிள்ளைகள் என்றால் அவர்கள் ஆர்வம் காட்டும் விவகாரங்களில் நீங்களும் ஆர்வம் காட்டி ஒரு மாணவனைப்போல தகவல் பெற



பாலியல் குற்றத்தில் பாதிக்கப்படுவர்கள் மட்டுமல்ல,

அதில் ஈடுபடுவோரும் நம்மிடம் கிருந்தே உருவாகிறார்கள்.

கப்பாக இருப்பினும் இந்த வாய்ப்பையும் கவனத்தில்

வைப்பது அவசியம். உங்கள் வீட்டு நபர்கள் மீது

சந்தேகிக்கும்படி ஏதேனும் நடந்தாலோ அல்லது குற்றச்சாடு

வந்தாலோ அதனை நேர்மையாக பரிசீலிக்கவும்.



முயலுங்கள். உங்கள் பிரச்சினைகளையும் அவர்களிடம் பகிர்ந்துகொள்ளுங்கள் (சீரியல் ஸ்டைலில் புலம்பாதீர்கள், பிரச்சினையை விளக்குங்கள் போதும்). இவையெல்லாம் அவர்கள் தங்கள் மீது நல்ல நம்பிக்கை கொள்ள வைக்கும். மேலும் தங்கள் பிரச்சினைகளை உங்களிடம் சொல்வதற்கான தயக்கத்தை அது உடைக்கும். தைரியமான பிள்ளைகளையும் வீட்டில் நல்ல உரையாடல் பரப்பை வைத்திருக்கும் பிள்ளைகளையும் பாலியல் குற்றவாளிகள் அனேகமாக தெரிவு செய்வதில்லை.

அவர்களது இலக்கு வீட்டுக்கு பயப்படும் பிள்ளைகளே. சிறுவர்களிடம் தவறாக நடக்கும் மனிதர்கள் இயல்பில் குறைவான சுயமரியாதை கொண்டவர்கள் (சுயமரியாதை - செல்பிப் எஸ்டைம்) ஒரு பெண்ணை என்னால் கவர முடியாது எனும் உள்ளார்ந்த நம்பிக்கையும் சாதாரன பாலுறவில் என்னால் வெற்றிகரமாக ஈடுபட முடியாது எனும் நம்பிக்கையும் இருப்பவர்களே எதிர்த்து பேச இயலாத சிறுவர்களை தங்கள் பாலுறவு வேட்கைக்கு தெரிவு செய்கிறார்கள்.

குழந்தைகளிடம் நன்பர்களாக பழக முயலாதீர்கள். அவர்களுக்கு வேண்டிய அளவுக்கு நன்பர்களை அவர்களாலேயே உருவாக்கிக்கொள்ள முடியும். மாறாக அவர்கள் நன்பர்களுக்கு உரிய மரியாதையை கொடுக்கன். அவர்களை வீட்டுக்கு அழைத்துவர ஊக்கப்படுத்துங்கள். அவர்கள் நன்பர்களுக்கு கொடுக்கும் மரியாதை என்பது ஒரு கூடுதல் பாதுகாப்பு, உங்கள் குழந்தைகள் நடத்தை மாற்றங்களை அறிந்துகொள்ள அவர்கள் நன்பர்கள் ஒரு நல்ல வழி.

பள்ளிப் பாடம் தவிர்த்து ஒரு விளையாட்டி லோ அல்லது அவர் விரும்பும் பிற கலையொன்றிலோ ஈடுபடுத்த முயற்சி செய்யுங்கள். கடும் அழுத்தம் கொடுக்கும் படிப்பை மட்டும் திணித்தால் கவனம் பிறவற்றில் திரும்பும். மிக எளிதாக கிடைக்கும் ஆபாச வீடியோக்கள் அவர்களை அடிமையாகக் 100% வாய்ப்புண்டு. காரணம் தற்போது அது தாராளமாக எளிதில் கிடைக்கிறது. பதின் பருவத்தில் இயல்பாகவே பாலியல் ஆர்வம் எழும். விளையாட்டின் ஆனந்தம் மற்றும் களைப்பு ஆகியவை அந்த பாலியல் நாட்டத்தை கட்டுப்படுத்தும்.

மிரட்டி வன்புணர்வு செய்யும் சம்பவங்கள் மட்டும் நடப்பதில்லை. பாலியல் ரீதியாக தூண்டிவிட்டும் அவை செய்யப்படுகின்றன. பதின் பருவத்தில் காதலில் விழும் பல சம்பவங்கள் காணக்கிடைக்கின்றன (7, 8 வகுப்புக்களிலேயே). அத்தகைய வாய்ப்புக்களையும் கவனத்தில் வையுங்கள். அவர்களுக்கு ஒரு தனிப்பட்ட அடையாளத்தை பெறவும் இயல்பான வயதின் வேகத்தை பயன்படுத்தவும் மாற்று வாய்ப்புக்களை உருவாக்கிக்கொடுங்கள் (கவனம்: அவர்கள் விருப்பதின் பேரில் உங்கள் முடிவின்படியல்ல).

பாலியல் குற்றத்தில் பாதிக்கப்படுவார்கள் மட்டுமல்ல, அதில் ஈடுபடுவோரும் நம்மிடம் இருந்தே உருவாகிறார்கள். கசப்பாக இருப்பினும் இந்த வாய்ப்பையும் கவனத்தில் வைப்பது அவசியம். உங்கள் வீட்டு நபர்கள் மீது சந்தேகிக்கும்படி ஏதேனும் நடந்தாலோ அல்லது குற்றச்சாட்டு வந்தாலோ அதனை நேர்மையாக பரிசீலிக்கவும். மாறாக ஆளை இடம் மாற்றுவது சமரசம் பேசுவது போன்ற தீர்வுகளை கையாண்டால் அது பின்னாளில் மோசமான விளைவுகளை நோக்கி இட்டுச்செல்லலாம்.

ஏதேனும் மாறுபாடான நடத்தையையோ அல்லது திடீர் மாற்றத்தையோ உங்கள் குழந்தைகளிடம் கண்டால் முன்றாம் தரப்பு உதவியை நாட தயங்காதீர்கள். உங்களுக்கு மலைப்பான விசயம் ஒரு வல்லுனருக்கு எளிதானதாக இருக்கலாம்.

நிறைவாக, உள்வியல் ரீதியாக ஏற்படும் சிக்கல்கள் ஒவ்வொன்றும் பிரத்தியோகமானவை. அவற்றுக்கு ரெடிமேட் தீர்வுகளும் உடனடித் தீர்வுகளும் கிடையாது என்பதை ஏற்றுக் கொள்ளுங்கள். மேற்சொன்ன ஆலோசனைகள் மிகவும் அடிப்படையானவை. அவை முழுமையானவையோ முற்று முழுதாக சரியானவையோ அல்ல. மேலும் உள்வியல் ரீதியான நல்வாழ்வு என்பது பெருமளவு சமூகம் சார்ந்தது. அதில் இருந்து துண்டித்துக்கொண்டு வாழும் வாழ்வில் உண்மையான பாதுகாப்பையோ மகிழ்ச்சியையோ பெற முடியாது என்பதை மறந்துவிட வேண்டாம். ■



நீதித்துறையில் ஓரு புரட்சி eCourts செயலி பற்றித் தெரியுமா?

▪ A.பாலகுரு B.A., B.L.

நாடு முழுவதும் உள்ள நீதிமன்றங்களில் உள்ள வழக்குகள் குறித்த வரலாற்றை அணைவரும் தெரிந்துகொள்ளும் நோக்கில் தேசிய தகவல் மையம் eCourts என்ற சேவையை வழங்கி வருகிறது.

eCourts சேவையைப் பயன்படுத்தி இந்தியாவில் உள்ள பெரும்பாலான உயர் நீதிமன்றங்கள் மற்றும் அவற்றின் கீழ் செயல்பட்டு வரும் நீதிமன்றங்களில் உள்ள வழக்கு விவரங்களைப் பெரிந்துகொள்ளலாம்.

இந்தச் செயலியை குடிமக்கள், வழக்கறிஞர்கள், காவல் துறை, அரசு நிறுவனங்கள் மற்றும் பிற கார்ப்பரேட் நிறுவனங்கள் என யார் வேண்டுமொன்றும் பதிவிறக்கம் செய்துகொள்ளலாம்.

eCourts சேவை மூலமாக ஒரு வழக்கின் விவரங்களைப் பெற CNR எண், வழக்கின் நிலை, வழக்கின் காரணம், தேதி போன்ற விவரங்களை வைத்துப் பெற முடியும். இந்தச் செயலியைப் பயன்படுத்தி வழக்கறிஞர்களால் நீதிமன்ற கட்டணத்தையும் செலுத்த முடியும்.

இந்தச் செயலியில் நாடு முழுவதும் இருக்கும் 18,000 மாவட்ட நீதிமன்றங்கள், துணை நீதிமன்றங்கள் மற்றும் 21 உயர் நீதிமன்றங்களில் உள்ள வழக்குகள் குறித்த விவரங்களைப் பெற முடியும். ஒரு வழக்கின் நிலை, வகை, அடுத்த வாய்தா எப்போது போன்ற விவரங்களை eCourts செயலி வழங்குகிறது. 3.2 கோடிக்கும் அதிகமான வழக்குகளின் விவரங்கள் இந்தச் செயலியில் பதிவேற்றும் செய்யப்பட்டுள்ளது. தினமும் சாராசரியாக 5,000 பேர் இந்தச் செயலியை பதிவிறக்கம் செய்வதாகப் புள்ளிவிவரங்கள் தெரிவிக்கின்றன.

ecourts சேவை மற்றும் செயலியை eCourts.gov.in என்ற இணையதளம் மூலமாகவும் பெறலாம்.

தனி மனைகளுக்கான DTCP அங்கீகாரம் பறுவதற்கான முறை?

சென்னை உயர்நீதிமன்றம் 2016 அக்டோபரில் கடந்த 30 ஆண்டுகளாக வரன்முறை செய்யாமல் விற்பனை செய்யப்பட்டு வந்த பஞ்சாயத்து அங்கீகார மனைகள், அன்அப்ருவ்டு மனைகள், NOC மனைகள் ஆகியவற்றை தடை செய்தது. தடையின் காரணமாக மனைபிரிவுகளை வாங்கவோ விற்கவோ முடியாமல், பத்திரப்பதிவு அலுவலகங்களில் பதிவும் செய்ய முடியாமல் பொதுமக்களும், ரியல் எஸ்டேட் தொழில் செய்பவர் களும் மிகுந்த துயருக்கு உள்ளானார்கள். ரியல் எஸ்டேட் தொழில் செய்பவர்கள், பொதுமக்களின் தொடர் கோரிக்கைகளை ஏற்று 2017 இறுதியில் அரசுமனை பிரிவுகளை வரன்முறை செய்ய உத்தரவிட்டது. (அரசாணை எண்.78)

அரசாணையை நிறைவேற்றுவதில் நடைமுறை சிக்கல்களும், மற்றும் வரன்முறை கட்டணம் அதிகமாக இருப்பதனை தொடர் சீசியாக பொதுமக்களும், ரியல் எஸ்டேட் தொழில் செய்பவர்களும் சுட்டிக் காட்டியதால், கோரிக்கைகள் ஏற்று அரசாணை எண்.78ல் திருத்தம் கொண்டு வரப்பட்டது.

வரன்முறைபடுத்துதலுக்கான கால அவகாசத்தை அரசு இதுவரை நான்கு முறை பொதுமக்களின் பயனிற்காக நீட்டித் தந்துள்ளது.

வரன்முறை செய்தலின் செயல்முறை:

மனைகள் இரண்டு முறைகளில் வரன்முறைபடுத்தப் படுகிறது. அ) புரோமோட்டர் வரன்முறைபடுத்துதல் ஆ) மக்கள் வரன்முறைபடுத்துதல், மனைபிரிவுகளை உருவாக்குவர் தன் வாடிக்கையாளருக்கு விற்பனை செய்தது போக விற்பனையாகாமல் மீதி இருக்கும் மனைகளை வரன்முறைசெய்தல் புரோமோட்டர் ரெகுலேஷன் ஸ்கீம் ஆகும், மனைகளை வாங்கிய பொதுமக்கள் தங்கள் மனைகளை மட்டும் வரன்முறைபடுத்துதல் இன்னொரு வகையாகும்.

முதலில் மக்கள் மனைகள் வரன்முறைபடுத்துதலை பார்ப்போம். முதலில் DTCP அலுவலகம் சென்று உங்களது மனைகளுக்கு வரன்முறைபடுத்துதலை அங்கீகாரம் கிடைக்குமா? அல்லது மேற்படி மனைகள் தற்காலிகமாக தடைசெய்யப்பட்ட பகுதிகளில் வருகிறதா (மலை, நீர்நிலை பகுதிகள் போன்று, தடை செய்யப்பட்ட பகுதிகளுக்கு அங்கீகாரம் கிடைக்காது) போன்ற நிலவரங்களை தெரிந்து கொள்ள வேண்டும்

பிறகு ஆன்லைனில் www.tnlayoutreg.in என்கிற வலைத்தளம் லிங்கில் ஆன்லைன் மனு செய்தல் வேண்டும். மனு செய்தலுக்கு முன்பாக, வலைத் தளத்தில் மனு செய்பவர் தன்னை For Application in DTCP Area என்ற லிங்கில் பதிவு செய்தல் அவசியம், பதிவு செய்து User Id and Password பெற்று கொள்ள வேண்டும். (For Application in CMDA Area என்ற லிங்க் சென்னை மாநகரை சார்ந்தது.) பதிவு செய்து கொள்வதற்கு தங்களின் சுய தகவல்கள் (ஆதார் எண், தொலைபேசி எண், மின்னஞ்சல் முகவரி, பெயர்) போன்ற தகவல்கள் அளித்தல் அவசியம்.

பதிவு செய்தலுக்கு பிறகு, வலைத்தளம் For Application in DTCP Area வில் உள்ள User login' உள்நுழைவு வாயிலாக User Id and Password தகவல் செலுத்தி உள்நுழைதல் அவசியம்.

உள்நுழைவுக்கு பிறகு 'எந்த வகை வரைமுறை' செய்தல் என்பதனை தேர்வு செய்தல் அவசியம், முன்று வரை முறை வகைகள் உள்ளன.



R. காமேஷ் குமார் BA, BL,
சென்னை உயர்நீதிமன்றம்

- வேதுவுட் உள்ள பிளாட்களை வரன் முறை செய்தல்,
- சப்டிவிளின் மனைகளை வரன்முறை செய்தல்
- வேதுவுட் வரன்முறை செய்தல்

இதில் தங்களுக்கு தேவையான வரன் முறை வகையை தேர்வு செய்து கொண்டு "Apply" செய்ய வேண்டும். மேற்படி மனுசெய்தலுக்கு ஒருமனைக்கு ரூபாய் 500 ஆகும்.

உள்நுழைவுக்கு பிறகு, கொடுக்கப் பட்டுள்ள மனுவை சரியான தகவல்கள் செலுத்தி ஆண்லைனில் பூர்த்தி செய்தல் அவசியம்.

Engineer வைத்து மனைபிரிவில் தங்கள் மனையை மட்டும் தனித்து காட்டி வரைபடம் தாயார் செய்ய வேண்டும் (அம்மோனியா பிரிண்டில்). மேற்படி வரைபடம் அரசின் சர்வே என்க, புலப்படத்தோடு தீர்க்கமாக பொருந்த வேண்டும் இந்த வரைபடத்தை 3 புளு பிரிண்ட், A3 அளவில் எடுக்க வேண்டும்.

நம்முடைய ஆவணம், மூல ஆவணம், சிட்டா, அடங்கல், பட்டா, புலப்படம், மேற்கண்ட வரைபடம், ஆகியவற்றில் நோட்டரி வழக்கறிஞர்

கையொப்பம் பெற வேண்டும். பட்டா இடம் உரிமையாளர் பெயரில் இருந்தல் அவசியம், குறைந்தது கூட்டுப்பட்டாவில் ஆவது உரிமையாளர் இடம் பெற்றிருக்க வேண்டும்.

மேற்படி ஆவணங்கள் அனைத்தும் இணைத்து DTCP ஆபிஸில்/ஆன்லைனில் மனு செய்ய வேண்டும். அவர்கள் அதனை சரிபார்த்து முத்திரையிட்டு உள்ளாட்சி துறைக்கு அதாவது ஊராட்சி ஒன்றியம்/நகராட்சி/ பேரூராட்சிக்கு Forward செய்வார்கள்.

உள்ளாட்சி துறை அலுவலுகத்திற்கு நம்முடைய மனு வந்தவுடன், உள்ளாட்சி துறை அலுவலர்கள் இடத்தினை பார்வையிடுவர், எந்த சிக்கலும் இல்லா நிலையில், மனைக்கான வரன்முறை கட்டணத்தை செலுத்துதல் வேண்டும். பிறகு அங்கிருந்து மீண்டும் டிடிசிபி அலுவலகத்திற்கு நம்முடைய மனு Forward செய்யப்படும். அங்கு நம்முடைய வரைபடத்தில் டிடிசிபி முத்திரையிட்டு அங்கீராமம் அதற்கான எண்ணும் வழங்குவார்கள். ■

அகர்சன் கல்லூரி 19வது ஆண்டு விழா



சென்னை மாதவரத்தில், தேசத்திற்கு பெருமை சேர்க்கும் சிறந்த கல்லூரியான அகர்சன் கல்லூரி தனது 19வது ஆண்டு விழாவினை மிகச்சிறப்பாக கொண்டாடியது. தேசிய விருதுகள், மாநில விருதுகள், பல்கலைக் கழகங்களில் முதல்பாரிசு மற்றும் தங்கப்பதுக்கம் என மாணவர்கள் பெற்றிருப்பதை அறிந்த பெற்றோர்கள் பெருமிதத்தில் தினைத்தனர். கல்லூரி 19ஆம் ஆண்டு விழாவில் வழக்கறிஞர் பாருக், திரைப்பட நடிகர் பயிறு, பிருத்திவிராஜ், எழுத்தாளர் செந்தமிழ்த்தாசன் உள்ளிட்ட பிரபலங்கள் கலந்து கொண்டனர். கல்லூரி முதல்வர் டாக்டர் மோகன் கிருஷ்ணன், செயலாளர், பேராசிரியர்கள் மற்றும் மாணவர்கள் விழா ஏற்பாடுகளை சிறப்பாக செய்திருந்தனர்.

மனம்? நம்பிக்கை? தலைமை?

▪ ரங்கசாமி கோபால்



தலைவன் என்பவன், பின்தொடர்பவர்களைக் கொண்டவன். பின்தொடர்நும் விருப்பத்தைப் பலர், ஒருவன் சார்பாகக் கொண்டதனால் அவன் தலைவன் ஆகிறான். தலைமைத்துவம் என்பது ஒரு கலை. அதை ஒரு மாயாஜால் வித்தையென்றோ, புராணங்களின் மிச்சம் என்றோ புரிந்து கொள்ளக் கூடாது. சாதித்த தலைவர்களின் பிம்பங்களை மட்டும் ஊடகங்களில் கண்டு கொள்ளும் நாம், தலைமைத்துவம் சௌகரிகமானது என உறுதி கொள்ளக்கூடாது. தலைமைத்துவம் அசௌகரிக மானது. அது கடினமானது. வலிகளைத் தரக்கூடியது. உன்னைப் பற்றி நீ நம்பியுள்ள உண்மைகளைக்கூட, இன்னொரு தடவை மெய்தானா என கேள்வி கேட்க வைக்கக்கூடிய முரணை, தலைவரின் மனதை நீ கொண்டுள்ள நிலையில் அறிந்து கொள்வாய்.

உன் உறக்கத்தின் சொகுசைக் கூட சூறையாடிக் கொள்ளும் வலிமை தலைமைப் பண்பிற்கு உண்டு. என் நடவடிக்கைகள், என் எண்ணங்களில் ஓட்டத்தோடு ஒத்திசைகிறதா? என்னை அவர்கள் ஏற்று பின்தொடர்வார்களா? இதைச் செய்தால், அவர்கள் என்னை இப்படி நினைத்துவிடுவார்களோ? நான் பிழையான முடிவைச் சொல்லிவிட்டால், என்ன நடக்கும்? என கேள்விகள் மனதிற்குள் கோட்டை கட்டி குடிகொண்டிருக்கும். தலைவன் சந்திக்கின்ற சவால்களின் அளவு விசாலமானது. அவனைச் சுற்றியுள்ள அத்தனையும் “இதற்கெல்லாம் நீதான் காரணம்” என்றவாறு அவனைச் சுட்டியே பிழைக்கான காரணங்களைச் சொல்லி, பிழைத்துக் கொண்டிருப்பதை அவன் சகித்துக் கொள்ள வேண்டியுமிருக்கிறது. எவ்வளவுதான் நெருக்கடிகள் தோன்றினாலும், அவன் எண்ணங்களைக் கேள்விகளால் சவாலாக்கிக் கொண்டு, காரியம் செய்கின்ற தலைவரின் மனமே ஒரு கவிதை.

அவனுக்கு தேவையான தெல்லாம், தன் தலைமையின் மூலமாக தான் காண்கின்ற, கண்ட உலகத்தின் நிலையை ஒரு படியேனும் மேலே உயர்த்திவிட வேண்டுமென்பதாகத்தான் இருக்கும்.

அவன் செய்கின்ற விசயமென்பது தலைமைத்துவம் அல்ல. அவனே தலைமைத்துவம் ஆகிவிடுகிறான். நாமும் அப்படியானதொரு தலைவனாய் உருவெடுக்க வேண்டும். அதற்கு நாம் வாழ்கின்ற உலகம் பற்றிய புரிதலை விசாலப்படுத்திக் கொள்ள வேண்டும். தாம் வாழ்கின்ற உலகில், தங்களால் நடக்கின்ற தவறுக்கான பொறுப்பை ஏற்றுக்கொள்ள யாரும் தயாராயில்லை. தங்களின் தவறை, காகித விமானம் போல், மற்றவரை நோக்கி எறிந்து விடுவதையே கொரவமாய் கருதுகின்ற மனங்களே உருவாக்கப்பட்டிருக்கின்றன.

இப்படிப்பட்ட நம் உலகத்தில், நாம் உண்மையான தலைவனாய் இருக்க முடியாது. இது நமக்கான உலகமே அல்ல. ஆனாலும், நம் தலைமையின் விளைவால் மக்களின் வாழ்வில் மாறுதல்களை கொண்டுவர வேண்டியிருக்கிறது. நாம், உண்மையான தலைவனாய் உருவெடுக்கின்ற நிலையில் நமக்கு சாக்குப் போக்குச் சொல்ல நேரமிருக்காது. சாதனைகள் செய்யவே உனக்குத் திருப்பம் இருக்கும். இத்தனையும் செய்ய, நாம் நம்ப வேண்டும். தலைமைத்துவம் என்பது நம்பிக்கை. யாரைத்தான் நம்புவது? நம்பிக்கை பற்றிய நிலையில், எனக்கு பிடித்தமான ஆளுமை, செத் கோடின் சொல்கின்ற ஒரு விசயத்தை சொல்கிறேன்..

“நம்பிக்கை எங்கிருந்து வருகிறது? சந்தோசமான நேரங்களிலோ, இலகுவான காரியங்களின் நிறைவிலோ நம்பிக்கை தோற்றம் காண்பதில்லை. அசௌகரிகமான நேரங்களில் கூட, நம்முன்னே வந்து உண்மைகளை உவப்பாய் சொன்னவர்கள் மூலமே நம்பிக்கை வாழ்கிறது. ஏனெனில், பொய்யை இலகுவாகச் சொல்லிவிட்டு அந்தத் தருணத்திலிருந்து விலகிச் சென்றுவிடக்கூட அவகாசம் இருந்தும், தங்கள் வாக்குறுதியை அவர்கள் காப்பாற்றினார்கள். உண்மையான தலைவனாக நாம் வருகையில், நமக்கு இன்னொருமுகமிருக்காது. நாமே தலைமைத்துவத்தின் முகமாயிருப்போம் நம் எண்ணங்கள் யாவும் மக்கள் வாழ்வில் ஆதிக்கம் செலுத்தி, அவர்களின் உன்னத மாற்றங்களுக்கு முகம் கொடுக்கும். ■



வெயில்கால தொற்றுகளில் இருந்து தப்பிக்க.. தினம் ஒரு . **கொய்யா**

▪ உ.அக்ரம்கான்

பல வகையான பழங்கள் இருந்தாலும் கொய்யாவிற்கு என்று ஒரு தனி தன்மை உள்ளது. இதன் கவை, இதன் நலம், இதன் பண்பு இப்படி எல்லா வகையிலும் இந்த பழம் நமக்கு நல்லதை தான் செய்கிறது. அதிக இனிப்பும், சிறிது துவார்ப்பும் கலந்த கவையை பெற்றிருப்பதாலே இதற்கு இவ்வளவு மகிழமைகள் உள்ளது. இதில் வைட்டின் எ, பொட்டாசியம், வைட்டின் சி போன்றவை அளவுக்கு அதிகமாக நிறைந்துள்ளது.

நார்ச்தத்து:

கொய்யாவை தொடர்ந்து சாப்பிட்டு வருவதால் உடல் எடை குறையும். இதற்கு முக்கிய காரணமே இதிலுள்ள நார்ச்சத்துக்கள் தான். மேலும், செரிமான கோளாறுகளை ஏற்படுத்தாமல் இருக்க இந்த பழம் உதவும். கூடவே இன்சலின் உற்பத்தியை அதிகரிக்க செய்யும்.

நீர்ச்சத்து:

கொய்யாவில் நீர்ச்சத்து அதிக அளவில் உள்ளது. இந்த வெயில் காலங்களில் அவ்வப்போது ஒரு கொய்யா சாப்பிட்டால் நீர்ச்சத்து குறைபாடு ஏற்படாது. மேலும், உடலை குளிர்ச்சியாக வைத்து கொள்ளவும் இந்த பழம் உதவுகிறது.

பொட்டாசியம்:

அதிக அளவில் பொட்டாசியம் இந்த பழத்தில் காணப்படுகிறது. இதனால் இதய நோய்களை தடுத்து இதயத்தை பல்வேறு

பாதி ப்புகளில் இருந்து காத்து கொள்ளுமாம். அத்துடன் இரத்த அழுத்தத்தை சிரான் அளவில் வைக்கவும் கொய்யாப்பழம் உதவுகிறது.

ஆண்டி ஆக்சிடன்ட்ஸ்

ஊட்டச்சத்துக்களும், தாதுக்களும் அதிக அளவில் கொய்யாவில் உள்ளது. அதே போன்று எண்ணற்ற அளவில் ஆண்டி ஆக்சிடெண்ட்களும் உள்ளன.

எனவே, நோய் கிருமிகளை எதிர்த்து போராடும் ஆற்றலை இந்த பழம் தரும். வெயில் காலங்களில் கொய்யாவை சாப்பிட்டு வந்தால் நோய் பாதிப்புகளில் இருந்து தப்பித்து கொள்ளலாம்.

மன அழுத்தம்

மற்ற காலங்களை விடவும் வெயில் காலங்களில் மன அழுத்தம் அதிகரிக்க கூடும். அதிக வெயில் போன்ற புற சூழல் தான் இதற்கு மூல காரணமே. கொய்யாவை சாப்பிட்டு வந்தால் உயர் இரத்த அழுத்தத்தை குறைத்து, மன அழுத்தத்தை தடுத்து விடலாம்.

காலஸ்ட்ரால்

கொய்யாவை சாப்பிட்டு வருவதால் உடலில் கெட்ட கொலஸ்ட்ராவின் அளவு குறையும். மேலும், நல்ல கொலஸ்ட்ரால் அதிகரிக்கும். இதனால் மிக சலபமாக மாரடைப்பு போன்ற இதய பாதிப்புகளை தடுத்து விடலாம். கூடவே உடல் பருமனையும் குறைத்து விட இது உதவும்.

நரம்பு மற்றும் தசைகள்

கொய்யாவில் அதிக அளவில் மெக்னீசியம் சத்து நிறைந்திருப்பதால் நரம்புகளை இலகுவாக்கி பாதிப்புகள் இல்லாமல் பார்த்து கொள்ளும். அதே போன்று தசைகளில் ஏற்படுகின்ற அழுத்தத்தை குறைத்து உடல் ஆரோக்கியத்தை பாதுகாக்கிறது.

வெயில் காலங்களில் தினமும் ஒரு கொய்யா சாப்பிட்டு வந்தால் வெயில் காலங்களில் ஏற்பட கூடிய தொற்று நோய்களில் இருந்து உங்களை காத்து கொள்ளலாம். சாதாரண கொய்யாவை விடநாட்டு கொய்யாவில் அதிக நலன்கள் உள்ளது. ஆதலால், இதை சாப்பிட்டு வருவது சிறப்பு. ■

ரஃபீல்

ஓய்வு பெற்ற ராணுவ தளபதி கர்னல் சுந்தர் அவர்கள் ஒரு தொலைக்காட்சி விவாதத்தில் சொன்ன தகவல்கள்..

15 அடுக்கு வலிமையான பாதுகாப்பு அமைப்பு உள்ள ஒரு பாதுகாப்பு துறை அமைச்சகத்தில் ருந்து நாட்டின் உயரிய மிக ரகசியமான ஆவணங்கள் காணாமல் போனதாக, ஒரு அட்டார்னி ஜெனரல் நாட்டின் உச்சநீதிமன்றத்தில் சொன்னது உலகில் இதுதான் முதல் முறை. இதற்கு முழுக்க முழுக்க பாதுகாப்புதுறை அமைச்சர் நிர்மலா சீதாராமனே பொறுப்பு. பாதுகாப்பு அமைச்சகத்தில் ஒரு ராணுவ வீரர் கூட பணியில் கிடையாது. முழுக்க முழுக்க ஐ.எ.எஸ். அதிகாரிகள் மட்டுமே இருக்கிறார்கள்.

இந்தக் கோப்புகள் காணாமல் போனதாக நீதிமன்றத்தில் தெரிவிக்கப்பட்ட 2 நாட்களுக்கு முன்பு வரை இது யாருக்கும் தெரியாது. அப்படியென்றால் இந்த திருட்டு எப்போது நடந்தது? உச்சநீதிமன்றத்தில் இவர்கள் கொடுத்த தகவல்கள் ஒன்றுகூட உண்மையில்லை. எப்படியென்றால்.., ரஃபேல் வாங்கியிருப்பது காங்கிரஸ் ஆட்சியை விட 2.8% குறைவு என்றும் அதை பொது நல கமிட்டிக்கு தெரிவித்து விட்டதாக, CAGமிடமும், CAG அதை ஒப்புக்கொண்டதாக உச்சநீதிமன்றத்திடம் சொல்லி தீர்ப்பை வாங்கி விட்டார்கள்.

பொதுநல கமிட்டி தலைவர் மல்லி கார்ஜீன் கார்கேவிடம் அந்த ஆவணத்தில் உங்கள் கையெழுத்தே இல்லையென்று உச்சநீதிமன்றம் கேட்க, கார்கே அவர்கள் அட்டார்னி ஜெனரல் வேணுகோபால் அய்யங்காரிடம் நீங்கள் எப்போது என்னுடைய டேபினூக்கு அந்த ஆவணத்தை அனுப்பின்றிகள் என்று கேட்க, சாரி தெரியாம ஒரு Grammar மில்டேக் நடந்திருச்ச, அதனால் CAG தப்பா சொல்லிச்ச, CAG சொன்னத நம்பி நீங்க தீர்ப்ப சொன்னதால் உங்க தீர்ப்பு தப்பாயிருச்ச. அதனால் தயவு செய்து உங்க தீர்ப்பை திருத்திக்கொங்கள்னு அட்டார்னி ஜெனரல் கண்ணர் விட, அதற்கான ஆவணங்கள் எங்கேன்னு நீதிபதி ஜோசப் கேக்க, சிலிடப்பட்ட கவரில் இருக்குன்னு சொல்ல, எந்த நீதிபதியும் சிலிடப்பட்ட கவரை இதுவரை பிரித்து பார்க்க வில்லை, ஆனால் மத்திய அரசின் கெட்ட நேரம் நீதிபதி ஜோசப் பார்த்தார். உள்ளே இருந்த ரஃபேல் அனுமதி கடிதத்தில் ஒரு அதிகாரி கூட கையெழுத்துப் போடாமல் இருந்ததைப் பார்த்ததும் நீதிபதி கூப்பாக, ரஃபேல் ஒப்பந்த ஆவணங்கள் எங்கேன்னு கேட்க, புதன்கிழமை சமர்பிப்பதாக சொல்லிவிட்டுப் போன அட்டார்னி ஜெனரல், புதன்கிழமை வந்து ஆவணங்கள் திருடு போயிருச்சன்னு சொல்ல, நல்லா கவனிங்க, அவர் ஆவணம் #Missed ன்னு

ஊழிலின் முகத்திரையை கிழித்தது உச்சநீதிமன்றம்



சொல்ல வில்லை #Stolen ன்னு சொல்கிறார். நீதிபதிகளுக்கு தலை சுற்றிப் போனது. திருட்டு போனதை எப்போது, யார் கண்டு பிடித்ததென்று நீதிபதி கேட்க, தெரியவில்லை, அரசை கேட்டு சொல்கிறேனென்று சொல்லிய அட்டார்னி ஜெனரல், இந்து (Hindu) ராம் ஆதாரங்களை வெளியிட்டாரே அவருக்கு எப்படி போச்சன்னு கேட்க, அவர் மேல் தான் திருட்டு கேஸ் போட போறோம்னு சொல்ல...

நீங்கள் தானே போன வாரம் அவர் வெளியிடுவது எல்லாம் போலியான ஆவணங்களைன்று இதே கோர்ட்டில் சொன்னீர்கள் இப்போது இப்படி சொல்கிற்களே என்று நீதிபதி கூப்பாக, அட்டார்னி ஜெனரல் வேணுகோபால் முழுக்க நாலு நாள் அவகாசம் கேட்டு விட்டு போயிருந்தார்.

இந்த சூழலில், வழக்கறிஞர் பிரசாந்த் பூஷன், யஸ்வந்த் சின்கா உள்ளிட்டோர் மறு ஆய்வு மனு தாக்கல் செய்தனர். அதில் இந்து நாளிதழில் இதுவரை வெளியான ஆவணங்களையும் தாக்கல் செய்தனர். இதையுடுத்து, அந்த ஆவணங்கள் ராணுவ அமைச்சகத் தில் இருந்து திருடப்பட்ட ஆவணங்கள் என்றும், அதை பரிசீலிக்கவே கூடாது என்றும் மத்திய அரசு வாதாடியது. ஆனால், திருடப்பட்ட ஆவணங்கள் என்றாலும், அதில் கூறப்பட்ட குற்றச்சாட்டுகளை மறுத்து விட முடியுமா? என்று நீதிபதிகள் கேள்வி எழுப்பினர்.

இதனை தொடர்ந்து, இந்த மறு ஆய்வு மனுக்கள் மீதான தீர்ப்பை வழங்கியது உச்சநீதிமன்றம். அதில், “இந்து நாளிதழில் வெளியான ஆவணங்கள், திருடப்பட்ட ஆவணங்கள் என்பதால் அதை பரிசீலிக்கக் கூடாது என்று மத்திய அரசு வாதாடியது. ஆனால், அதை நாங்கள் நிராகரிக்கிறோம். அந்த ஆவணங்கள் அடிப்படையில் விரிவான விசாரணை நடத்தப்பட வேண்டும்” என்று தெரிவிக்கப்பட்டது.

இதன் மூலம், ரஃபேல் போர் விமான ஒப்பந்தம் தொடர்பான ஊழில் குற்றச்சாட்டுகளை விசாரிக்க வாய்ப்பு ஏற்பட்டுள்ளது. ■

வரலாறு காணாது வங்கிக்கடன் மோசடிகள்



வங்கிகளில் கடந்த 5 ஆண்டுகளில் சுமார் 9000 மோசடி வழக்குகளும், 70 ஆயிரம்கோடி மோசடியும் நடந்துள்ளது தெரியவந்துள்ளது.

வங்கிகளின் மிகப்பெரிய பிரச்னையாக தற்போது உருவெடுத்து இருப்பது வாராக்கடனும், வங்கிக்கடன் மோசடியுமாகும். ஒவ்வொரு நிதி ஆண்டும் ஆயிரக்கணக்கான கோடிகளை வங்கிகளின் வாராக்கடனில் சேர்ப்பதால், இழப்பீடு என்பது அதிகரித்துக்கொண்டே வருகிறது.

அரசியல் கட்சிகளோடு தொடர்புடைய பெருநிறுவனங்கள், செல்வாக்கு மிக்க தனிமனிதர்கள் வாங்கும் கடனை வசூலிக்க முடியாமல் வட்சக்கணக்கான கோடிகள் வாராக்கடனில் நிலுவையாக இருக்கின்றன. இதுவரை வங்கிகளின் வாராக்கடன் ரூ.9.5லட்சம் கோடி என மதிப்பிடப்பட்டுள்ளது.

இதனால், வங்கிகளின் செயல்பாடு என்பது பெரும் சிக்கலையும், அதே நேரத்தில் வாடிக்கையாளர்களுக்கு போதுமான அளவில் கடன் கொடுக்க முடியாத சூழலும் இருந்து வருகிறது.

சாமானிய மக்களுக்கு கடன் வழங்க கடுமையான விதிகளை வகுத்துள்ள வங்கிகள், பெரு நிறுவன முதலாளிகளுக்கு இத்தனை ஆயிரம் கோடி ரூபாயை தாராளமாக வழங்கியது எப்படி? என்றும் கேள்வி எழுந்தது.

தகவல் அறியும் உரிமை சட்டத்தின் கீழ் சமூக ஆர்வலரும், பொருளியல் அறிஞருமான பிரசாந்த போஸ் என்பவர் கேட்ட கேள்விகளுக்கு RBI மேற்கண்டவாறு பதில் அளித்துள்ளது. மேலும் கடந்த காங்கிரஸ் கூட்டணி (2009-2014) அரசில் நடந்த வங்கிக்கடன் முறைகேடுகளை விட மூன்று மடங்கு முறைகேடுகள் சவுக்கித்தார் (காவலாளி) மோடியின் ஆட்சியில் நடந்துள்ளது. RBI வெளியிட்ட இத்தகவலைக் குறிப்பிட்டு பிரசாந்த போஸ் “புலனாய்வு அமைப்புகள் எங்கே சென்றன?” என காட்டமாக கேள்வி எழுப்பியுள்ளார். இது தொடர்பாக எத்தனை மோசடி பேர்வழிகள் கைது செய்யப் பட்டனர்? எத்தனை வழக்குகள் தாக்கல் செய்யப்பட்டுள்ளன என சரமாரி கேள்விகளைக்

எழுப்பியுள்ளார்.

தேசியமயமாக்கப்பட்ட வங்கிகள் மற்றும் பொதுத்துறை வங்கி நிறுவனங்களில் நடைபெற்ற மொகாசுறையாடலுக்கு மத்திய அரசும், நிதித்துறையும் நிச்சயம் பொறுப்பேற்க வேண்டும் என்றும் அவர்களும் கொடுக்கார். பொதுத்துறை வங்கிகள் மற்றும் இதன் அதிகாரிகளை 88 சதவீதம் இந்த கடன் மோசடியில் பயன்படுத்தப்பட்டுள்ளது எனவும் தெரிவித்துள்ளார்.

ரிசர்வ் வங்கி தனது பதிலில் தேசிய மயமாக்கப்பட்ட வங்கிகள், பொதுத்துறை வங்கிகள், வெளிநாட்டு வங்கிகள், தனியார் வங்கிகள், சிறு நிதி வங்கிகள், உள்ளூர் பகுதி வங்கிகளில் கடந்த 4 ஆண்டுகளில் (ஏப்ரல் 2014 முதல் மார்ச் 2018 வரை) 77 ஆயிரம் கோடிகள் வங்கிக்கடன் என்ற பெயரில் சூறையாடப்பட்டுள்ளது எனக் குறிப்பிட்டுள்ளது மோடி அரசின் நான்கு ஆட்சியின் சாதனையாகும்.

காங்கிரஸ் ஆட்சியின் இரண்டாம் காலகட்டமாக 2009 ஏப்ரல் முதல் மார்ச் 2014 வரை 10 ஆயிரத்து அறுநாற்று 52 வழக்குகளில் 22 ஆயிரத்து 441 கோடிகள் கடன் சூறையாடல் நடந்தப்பட்டுள்ளது. ஆனால் மோடியின் 4 ஆண்டுகளில் முந்தைய அரசில் நடந்ததைவிட 50 ஆயிரம் கோடிகள் அதிகரித்துள்ளது. முந்தைய ஆட்சியைவிட மும்மடங்கு

அதே வேளையில் முந்தைய காங்கிரஸ் அரசில் பொதுத்துறை வங்கிகளில் கடன் மோசடிகள் 5 ஆண்டுகளில் 8 ஆயிரத்து 331 வழக்குகளில் 19 ஆயிரத்து 113 கோடிகள் முறைகேடு செய்யப்பட்டுள்ளன.

மோடி ஆட்டத்தில் கடந்த நான்கு ஆண்டுகளில் தனியார் துறை வங்கிகளில் மோசடிகள் அம்பலப் படுத்தப்பட்ட ஆயிரத்து தொள்ளாயிரத்து 27 வழக்குகளில் கூறும் தரவுப்படி 7 ஆயிரத்து 774 கோடிகள் கடன் எனும் பேரால் சுருட்டப்பட்டுள்ளன. ஆனால் காங்கிரஸின் கடைசி ஜிந்துகால ஆட்சியில் பதிவு செய்யப்பட்ட 2005 வழக்குகளில் 2,670 கோடிகள் மோசடி செய்யப்பட்டுள்ளன.

காங்கிரஸை மிஞ்சி சாதித்துக் காட்டுவோம் என மார்த்திய பாஜுகவினர் செய்த சாதனங்களை இன்னும் பட்டியலிடலாம். ■



மைக்ரோ சிப்பில் ஒரு மனித உடல்

ஒயிரியலும், பொறியியலும் இணைந்த போது ‘யிரிப்பொறியியல்’ (BioEngineering) எனும் ஒரு அட்டகாசமான குழந்தை பிறந்தது. தாய் எட்டடி பாய்ந்தால் குட்டி பதினாறு அடி பாடும் என்பதை நிருபித்தது அந்த நவீனத்துறை.

மனித குலத்தின் வளர்ச்சி மற்றும் முன்னேற்றத் துக்காக உயிரியலின் பண்புகளைப் பயன்படுத்தியபோது மருத்துவமும், பொறியியலைப் பயன்படுத்தியபோது என்னேற்ற தொழில்நுட்ப வினோதங்களும் சாத்தியப் பட்டன. தனித்தனியாக இயங்கிய இவ்விருதுறைகளும் இணைந்து உயிரிப் பொறியியலானதும், இருவகையான மருத்துவ தொழில்நுட்ப பரிசுகள் மனிதனுக்கு கிடைத்தன. ஒன்று, நோய் அறியும் கருவிகள். உதாரணமாக, எக்ஸ்ரே, ஈ.சி.ஐ. போன்றவை. மற்றொன்று, நோய் தீர்க்கும் அல்லது சிகிச்சை அளிக்கும் கருவிகள். உதாரணமாக, ஹியரிங் எஃடு, பழுதடைந்த நுரையீரலை இயங்கச் செய்யும் செயற்கை நுரையீரல் மற்றும் வலுவிழுந்த இதயத்தை தடிக்கச் செய்யும் ‘பேஸ் மேக்கர்’ போன்றவற்றை சொல்லலாம்.

ஆனால் உயிரியல் மற்றும் பொறியியலுடன், கணினித் துறையும் கைகோர்த்த பிறகுதான் இவ்விருவகைக்கருவிகளும் மேம்பட்டு, பல்கிப் பெருகின! உதாரணமாக, அல்ட்ரா சவுண் டி, எண்டோஸ்கோப், சி.டி,


என்.எம்.ஆர், எம்.ஆர்.ஐ. மற்றும் பி.ச.டி. ஸ்கேன் போன்ற அதி நவீன ஸ்கேன் கருவிகள், அறுவை சிகிச்சை செய்யும் ரோபோக்கள், செயற்கை உடல் பாகங்கள் போன்றவற்றை கூறலாம். இத்தனை அதிசயங்களுக்கும் ஆதாரமான, உயிரிப் பொறியியலின் 21 ஆம் நூற்றாண்டின் மாயாஜாலம் தான் ‘திச பொறியியல்’ (Stem Cell Engineering). ஸ்டெம் செல்கள் மற்றும் இதர உயிரனுக்களில் இருந்து திசக்களை உற்பத்தி செய்து, அவற்றிலிருந்து இதயம், நுரையீரல், சிறுநீரகம் போன்ற உடல் பாகங்களை சோதனைக்கூடத்தில் முழுமையாக வளர்த்து எடுத்திருப்பது, இத்தறையின் சமீபத்திய சாதனைகளுள் ஒன்று.

திச பொறியியலின் அடுத்த இலக்கு, ஒரு மைக்ரோ சிப்பில் மனித உடல் பாகங்களை வளர்ப்பது. இதன்மூலம், எதிர்காலத்தில் ஒரு சிறிய மைக்ரோ சிப்பில் முழு மனித உடலையும் உள்ளடக்குவதுதான் இத்தறையின் நோக்கம்.

மைக்ரோ சிப்பில் மனித உடலா? இதென்ன சுத்த பேத்தலாக இருக்கிறது? அதெப்படி சாத்தியம் என்று கேட்கச் சொன்னாலும் கிறதா?

உண்மைதான். சமார் 70 மில்லியன் டாலர் பொருட்செலவில் இதற்கான ஆய்வுகள் தொடங்கி விட்டன. இந்த உயிரிப்பொறியியல் மாயாஜாலத்தின் முதற்படியாக, சமார் 37 மில்லியன் டாலர் மூலதனத்தில், 10 மனித உடல் பாகங்களை மைக்ரோ சிப்களில் உருவாக்கும் ஆய்வு, அமெரிக்காவின் விஸ் (WISH lab) ஆய்வு மையத்தில் தொடங்கி விட்டது.

நுரையீரல், இதயம் மற்றும் பெருங்குடல் ஆகிய உடல் பாகங்கள் நாணய அளவு மைக்ரோ சிப்களில் இதற்கு முன்னரே உற்பத்தி செய்யப்பட்டுள்ளது குறிப்பிடத்தக்கது. மைக்ரோ சிப் மீதான ஒவ்வொரு உடல் பாகமும், வளையும் தன்மையுள்ள பாலிமர் இழைகளால் ஆனவை. இவற்றின் உள்ளே மனித உயிரனுக்களால் ஆன, குழாய் போன்ற நுண்ணிய கால்வாய்கள் உண்டு. இந்த நுண்ணிய கருவிகள், கண்ணாடி போல ஒளி ஊடுருவிச் செல்லும் தன்மையுடன் இருப்பதால், உயிருள்ள உடல்களை அறுக்காமலேயே மனித உடல் பாகங்களின் உள்கட்டமைப்புகளை தளிவாக புரிந்து கொள்ளலாம். ■



மே தினம்: சில வரலாற்று பின்னணிகள்

மே 1. தொழிலாளர் தினமாய், உலகின் பல பகுதிகளில் கொண்டாடப்படுகிறது. உலகில், ஒவ்வொன்றுக்குமே ஒரு பின்னணியும், வரலாறும் உண்டல்லவா? அதுபோன்று, இந்த மே தினத்திற்கும் ஒரு தீர்மான வரலாறு உண்டு.

பொதுவாக, கிறிஸ்தவ காலத்திற்கு முன்பிருந்தே, குறிப்பாக ஐரோப்பிய நாடுகளில், வசந்தகால திருவிழாவாக கொண்டாடப்பட்ட ஒன்றுதான் இந்த மே தினம். மே 1ம் தேதியை, கோடை காலத்தின் முதல் நாளாக குறிப்பிட்டார்கள். இந்த நாள் ஒரு பொது விடுமுறை நாள்! பிற்காலத்தில், கிறிஸ்தவம் ஆதிக்கம் செலுத்த துவங்கியப் பிறகு, சில மாற்றங்கள் உண்டாயின. மே தினக் கொண்டாட்டம் ஒரு சமய சார்பற்ற திருவிழாவாக கொண்டாடப்பட தொடங்கியது. பெரும்பாலான ஐரோப்பிய நாடுகளில், இத்திருவிழா குறித்த தனி பாரம்பரிய வரலாறுகள் உண்டு. இதன் மூலம், மே தின கொண்டாட்டம் என்பது, நீண்ட வரலாற்றில் தொன்றுதொட்டு வந்து கொண்டிருக்கும் ஒரு அம்சம் என நமக்குப் புலப்படுகிறது.

நவீனகாலம்

ஆனால், மே தின கொண்டாட்டம் நவீன காலத்தில் எப்படி உருவாக்கம் பெற்றது என்பது முக்கியமாக அறியவேண்டியன்று. 19ம் நூற்றாண்டின் பிற்பகுதியில், அதாவது 1880களில், அமெரிக்க தொழிலாளர்கள், குறிப்பாக சிகாகோ நகரில் வீரம் செரிந்த போராட்டங்களை முன்னெடுக்கத் தொடங்கினர். பணியிடங்களில் ஆண்களும், பெண்களும், குழந்தைகளுமாய் பாதுகாப்பின்றி, அநியாயமாக செத்து மடிவது, குறைந்த கூலி மற்றும் ஒரு நாளைக்கு 10 முதல் 16 மணி நேரங்கள் வரை வேலை போன்ற கொடுமைகளை எதிர்த்து சோசலிச சித்தாந்தத் தில் பெரிய ஈடுபாடு கொண்டு போராட்ட தொடங்கினர்.

ஆயிரக்கணக்கில் மட்டுமல்ல, வட்சங்களில்

திரண்டு பேராடினர் தொழிலாளர்கள். நூற்றுக்கணக்கில் உயிரை இழந்ததோடு, ஏராளமானோர் காயம்பட்டனர். இந்தப் போராட்டத்தின் முக்கிய நோக்கம், பணி நேரத்தை 8 மணி நேரமாக மாற்ற வேண்டும் என்பதாக இருந்தது. அமெரிக்கா முழுவதும் 13,000க்கும் மேற்பட்ட தொழில் மையங்களிலிருந்து, சமார் 3,00,000 வட்சம் வரையிலான தொழிலாளர்கள், 1886ம் ஆண்டு, மே 1ம் தேதி, தங்கள் பணியிடத்திலிருந்து வெளியேறி, அத்தினத்தை அனுசரிக்கலாயினர். இதுவே, இன்றைய மே தின கொண்டாட்டத்தின் ஒரு மிக முக்கிய வரலாற்று காரணி!

1884ம் ஆண்டு, சிகாகோவில் நடந்த ஒருங்கிணைந்த வர்த்தக மற்றும் தொழிலாளர் கூட்டமைப்பு (இது பின்னாளில், அமெரிக்க தொழிலாளர் கூட்டமைப்பு என்று பெயர் மாற்றம் பெற்றது) தேசிய மாநாட்டில், ஒரு முக்கிய பிரகடனம் வெளியிடப்பட்டது. “1886, மே 1மற்றும் அதற்குப் பிறகான காலங்களில், தொழிலாளர்களின் வேலை நேரம் 8 மணி நேரங்களாக இருக்கும்” என்பதுதான் அந்த சிறப்புவாய்ந்த பிரகடனம்!

அன்று போராடி பெற்ற உரிமையை, இன்றைய தொழிலாளர்கள் வேகமாய் இழந்து வருவதை நாம் அறிவோம். அன்று அமெரிக்க தொழிலாளர்களின் குழந்தைகள் உட்பட, போராட்டங்களில் கலந்து கொண்டு, தங்கள் உயிரை இழந்து நமக்கு இந்த மிகச்சிறப்பான உரிமையை பெற்றுத் தந்ததன் வாயிலாக, உலகின் பல கோடி தொழிலாளர்கள்

அந்த சலுகையை அனுபவித்தார்கள் மற்றும் அனுபவித்து வருகிறார்கள். ஆனால், அந்த நிலை, இன்று வேகமாய் மாறி வருகிறது. 19ஆம் நூற்றாண்டின் பிற்பகுதியில், இரண்டாம் சர்வதேச சோஷலிஸ்டுகள் மற்றும் கம்யூனிஸ்டுகளால், மே தினம் என்பது சர்வதேச தொழிலாளர் தினமாய் கொண்டாடப்படுவதற்கான முடிவு எடுக்கப்பட்டது.

உலகத் தொழிலாளர்கள் அனைவருக்கும் இளைஞர் இந்தியாவின் ‘மே தின’ வாழ்த்துக்கள்! ■



குரியூட்டு

துத்துக்குட்டுத்துக்குட்டுத்தூர்
விஜய் நுமார்

திரை விமர்சனம்

திரை விமர்சனம்

வணிக ரீதியில் வெற்றி பெற்ற படங்களை தான், இரண்டாம் பாகம் எடுப்பார்கள். ஆனால், இயக்குநர் விஜயகுமார் வித்தியாசமாக தோல்வியடைந்த தனது முதல் படமான ‘உறியடி’ படத்தின் இரண்டாம் பாகமாக இந்த ‘உறியடி 2’-வை எடுத்திருக்கிறார். இருந்தாலும், ‘உறியடி’ க்கும் ‘உறியடி 2’ வகுக்கும் கதைப்படி எந்த ஒற்றுமையும் இல்லை என்றாலும், கருவில் ஏற்றுமை இருக்கிறது. அதாவது, சமூகத்தில் நடக்கும் அவஸங்களை இளைஞர்கள் தட்டி கேட்க வேண்டும் என்பது தான் அது.

“தாபாவில் மது குடி, கல்லூரியில் அடிதடி” என்று பெரும்பாலான காட்சிகளைக் கொண்ட உறியடியில், ஜாதி அரசியலால், மாணவர்கள் எப்படி பாதிக்கப் படுகிறார்கள், என்று பேசியிருந்த இயக்குநர் விஜயகுமார், இந்த ‘உறியடி 2’-வில் தமிழகத்தின் முக்கிய பிரச்சினைகளில் ஒன்றை கையில் எடுத்திருக்கிறார். அது என்ன பிரச்சினை, அதை எப்படி அவர்களையாண்டிருக்கிறார், என்பதை பார்ப்போம்.

கெமிக்கல் இன்ஜினியரிங் முடித்த ஹீரோ விஜயகுமாரும், அவரது நன்பார்களும் வேலைக்காக முயற்சித்துக் கொண்டிருக்கும் போது, விஜயகுமாரின் ஊரில் இருக்கும் உரத்தொழிற்சாலையில் மூவருக்கும் வேலை கிடைக்கிறது. உயிருக்கு ஆபத்தான கெமிக்கலை பயன்படுத்தும், அந்த தொழிற்சாலை பாராமரிப்பினர் பழுந்தடைய நிலையில் இயங்கி வர, அங்கு ஏற்படும் விபத்தில் விஜயகுமாரின் நன்பர் ஒருவர் இறந்துவிடுகிறார்.

இதையடுத்து, தொழிற்சாலையில் இருக்கும் அத்தனை எந்திரங்களும் பழுதடைந்திருப்பதோடு, பாதுகாப்பு தொழில்நுட்பங்களும் செயல்படாமல் இருப்பதை அறியும் விஜயகுமார், அதன் ஆபத்தை நிர்வாகத்திற்கு எடுத்துக்கூற, அவர்களோ அனைத்தும் தெரிந்தும் எதையும் சரி செய்யாமல் இருப்பதோடு, அரசியல்வாதிகள் மற்றும் அரசு அதிகாரிகளுக்கு வங்கம் கொடுத்து தொடர்ந்து தொழிற்சாலையை இயக்கி வருகிறார்கள். தொழிற்சாலையில் ஏற்படும் திடீர் விபத்தால், அந்த ஊர் மக்கள் கொடுரோமான முறையில் மரணமடைகிறார்கள்.

உயிரிழந்தவர்களை வைத்து அரசியல்வாதிகள் ஆதாயம் தேட, அவர்களை வைத்து வெளிநாட்டில் இருக்கும் தொழிற்சாலையின் முதலாளி தப்பித்துக் கொள்வதோடு, அதே ஊரில் மற்றொரு தொழிற்சாலையையும் தொடங்க திட்டமிடுகிறார். இறந்தவர்களுக்கு உரிய நியாயம் கிடைப்பதோடு, தவறு செய்துவிட்டு, தண்டனையில் இருந்து தப்பித்து வெளிநாட்டில் வாழும் அந்த தொழிற்சாலையின் முதலாளியை வர வைத்து அவருக்கு உரிய தண்டனை வாங்கிக் கொடுப்பதற்காக இளைஞர்கள் படையுடன் களத்தில் இறங்கும் விஜயகுமார், அதில் வெற்றி பெற்றாரா இல்லையா, தொழிற்சாலையின் முதலாளிக்கு தண்டனை கிடைத்ததா இல்லையா, என்பது தான் ‘உறியடி 2’ படத்தின் மீதிக்கதை.

போபால் விசவாயு கசிவு மற்றும் தூத்துக்குடி ஸ்டெர்லைட் ஆலை விவகாரம் ஆகியவற்றை கருவாக

எடுத்துக் கொண்ட இயக்குநர் விஜயகுமார், ஜாதியை வைத்து அரசியல் நடத்துபவர்களும், அரசியலை தொழிலாக நடத்துபவர்களும் எப்படி கார்ப்பரேட் நிறுவன முதலாளிகளுக்கு விலை போகிறார்கள், கார்ப்பரேட் நிறுவனங்கள் அரசியல்வாதிகளை எப்படி பயன்படுத்திக் கொள்கிறார்கள், என்பதை அழுத்தமாக சொல்லியிருக்கிறார்.

ஸ்டெர்லைட் ஆலையின் ஆபத்தை பிறர் கூற கேட்டிருக்கிறோம், படித்திருக்கிறோம், ஆனால் அதை நாம் பார்க்கும்படி இப்படத்தின் காட்சிகள் அமைந்திருக்கின்றன. உயிருக்கு ஆபத்து விளைவிக்கும் அமிலங்களை பயன்படுத்தும் தொழிற்சாலைகளினால் ஏற்படும் அபாயங்களை முதல் பாதியில் விரிவாக சொல்லியிருக்கும் இயக்குநர் நம்மை சீட் நுனியில் உட்கார வைக்கும் விதத்தில் காட்சிகளை விறுவிறுப்பாக நகர்த்துகிறார். அதிலும், தொழிற்சாலையில் விசவாய கசிய தொடங்கும் அந்த ஒரு காட்சி ஒட்டு மொத்த திரையரங்கையுமே அச்சத்தில் உறைய வைத்து விடுகிறது.

பாதிக்கப்பட்ட மக்களுக்கு போராட ஹீரோ களம் இறங்கியதுமே, அதிகார வர்க்கத்தினரின் அடக்குமுறை தொடங்க, அதை எதிர்கொள்ளும் இளைஞர்கள், அரசியல்வாதிகளுக்கு எப்படி செக் வைக்க வேண்டும், என்பதை ரசிக்க வைக்கும்படி சொல்லப்பட்டுள்ளது. போலீஸ் உடையில் வரும் ஒருவர் விஜயகுமாரை பார்த்து “இங்க வாடா” என்று கூப்பிட, அதற்கு விஜயகுமார் “என்ன வேணும் சொல்டா” என்று கூறிவிட்டு, மரியாதையா பேசனா, மரியாதை கிடைக்கும் என்ற வசனம் தியேட்டரில் கைதட்டல் பெறுகிறது.

படத்தில் நடித்த நடிகர்கள் என்று பார்த்தால் அத்தனை பேரும் தங்களது பணியை இயல்பாக செய்திருக்கிறார்கள். ஹீரோவாக நடித்திருக்கும் இயக்குநர் விஜயகுமார், அவரது நண்பர்களாக நடித்திருப்பவர்கள், ஹீரோயினாக நடித்திருக்கும் விஷமயா, ஜாதி கட்சி தலைவர், தொழிற்சாலை முதலாளி, தொழிற்சாலை பணியாளர்கள் என்று

அத்தனை நடிகர்களும் கதாபாத்திரத்திற்கு ஏற்பக்கசிதமான தேர்வாக இருப்பதோடு, சமூகத்தின் நடைமுறை கதாபாத்திரங்களாகவும் இருக்கிறார்கள்.

கோவிந்த் வசந்தாவின் இசையில் பாடல்களும், பின்னணி இசையும் படத்திற்கு பெரிய பலம். அதிலும், தொழிற்சாலை விபத்து காட்சியில் அவரது பின்னணி இசை, காட்சியின் விறுவிறுப்பை அதிகரிக்க செய்கிறது. பிரவின் குமாரின் ஓளிப்பதிவில் தொழிற்சாலை காட்சிகள் மிரள வைக்கிறது. தொழிற்சாலையின் வாயு வெளியேறும் உயரமான குழாயை ஏரியல் வீழுவில் அவர் காட்டிய விதும் பிரமிக்க வைக்கிறது. எட்டர் லினு.எம் நேர்த்தியாக கத்திரி போட்டிருக்கிறார்.

சீரியஸான ஒரு விஷயத்தை சினிமாவாக எடுக்கும் போது செய்யப்படும் எந்தவிதமான அட்ஜெஸ்ட் மெண்டையும் செய்யாமல், சீரியஸாகவே நகர்த்தி நம்மை படத்துடன் ஒன்றிவிட செய்யும் இயக்குநர் விஜயகுமார், படத்தின் முதல் பாதி திரைக்கதை மற்றும் காட்சிகள் மூலம் நம்மை மிரட்டி விடுகிறார். அதே சமயம், இரண்டாம் பாதியில் பிரச்சினைக்கு தீர்வு சொல்லும் விதத்திலும் நம்மை ரசிக்க வைப்பவர், இறுதியில் படத்தை முடிக்கும் போது மட்டும், ஏதோ மசாலா படத்தின் க்ளைமாக்ஸ் போல காட்சியை வைத்திருப்பது மிகப்பெரிய சொத்தப்பல்.

அரசியல்வாதிகளாலும், அரசு அதிகாரிகளாலும், நம் மன்னை ஈரண்டும் கார்ப்பரேட் நிறுவனங்களுக்கு எதிராக நாம் எப்படி போராட வேண்டும் என்பதையும், இளைஞர்கள் அரசியலுக்கு வர வேண்டும் என்பதையும் புரிதலோடு சொல்லும் இயக்குநர் விஜயகுமார், இறுதிக் காட்சியை மட்டும் சினிமாத்தனமாக கையாண்டு, நல்ல கருத்தை சொன்னாலும், அதிலும் வியாபாரம் முக்கியம் என்பதை நிரூபித்துவிட்டார்.

மொத்தத்தில், ‘உறியடி 2’ சாட்டையடியாக இருந்தாலும், இறுதியில் சமரசமாக இல்லை.



வரலாற்று சுவடுகள்

ஏப்ரல் 1: 1935 - இந்திய ரிசர்வ் வங்கி ஆஸ்ரம்பிக்கப்பட்டது.

2004 - கூகிள் நிறுவனம் ஜிமெயில் என்ற இலவச மின் னஞ்சல் சேவையை பொதுமக்களுக்கு அறிமுகப்படுத்தியது.

ஏப்ரல் 4: 1855 - தமிழ்ரிஞர் மனோன்மணியம் பெ.சுந்தரனார் பிறந்த தினம்.

ஏப்ரல் 5: 1930 - மகாத்மா காந்தி அரிபிக் கடலின் குஜராத் கடற்கரையோரப் பகுதியான தண்டியில் ஆங்கிலேயரின் உப்புச் சட்டத்தை மீறி உப்பைக் கையிலே அள்ளி எடுத்து வந்து தனது 241 மைல் நடைப் பயணத்தை முடித்தார்.

ஏப்ரல் 6: 1998 - அணுகுண்டு சோதனை: இந்தியாவைத் தாக்கக்கூடியதான் நடுத்தர ஏவுகணைகளை பாக்கிஸ்தான் சோதித்தது.

ஏப்ரல் 7: 2007 - தமிழ்நாட்டில் சென்டுரில் நெடுஞ்சாலை அமைப்புக்கென கொண்டு செல்லப்பட்ட வெடிபொருட்கள் அடங்கிய வாகனம் ஒன்று வெடித்ததில் 16 பேர் உயிரிழுந்தனர்.

ஏப்ரல் 8: 2015 - தமிழக எழுத்தாளர் ஜயகாந்தன் நினைவு தினம்.

ஏப்ரல் 11: 2012 - இந்தோனேசியாவில் சுமத்ரா கடற்பகுதியில் 8.7 ரிக்டர் அளவு நிலநடுக்கம் ஏற்பட்டது. இலங்கை, தமிழ்நாடு ஆகிய இடங்களில் இலேசான நிலநடுக்கம் உணரப்பட்டது.

ஏப்ரல் 12: 1981 - உலகின் முதலாவது விண்ணேணாடம் கொலம்பியா நாசாவால் ஏவப்பட்டது.

2007 - இந்தியா அக்னியால் என்ற தரையில் இருந்து தரைக்கு ஏவப்படும் நடுத்தர ஏவுகணையை 3000 கிமீ தூர்த்துக்கு வெற்றிகரமாகப் பரிசோதித்தது.

ஏப்ரல் 13: 1954 - காமராசர் சென்னை மாநிலத்தின் முதல்வரானார்.

ஏப்ரல் 14: 1891 - இந்திய சட்ட நிபுணர் அம்பேத்கர் பிறந்த தினம்

ஏப்ரல் 15: 1976 - சென்னையில் வள்ளுவர் கோட்டம் அப்போதைய முதல்வர் கலைஞரால் தீற்று வைக்கப்பட்டது. ■

ஏப்ரல் 16: 1853 - இந்தியாவின் முதலாவது பயணிகள் ரயில் சேவை மும்பை போர் பந்தருக்கும் தானேக்கும் இடையில் தொடங்கப்பட்டது.

1966 - முதலாவது உலகத் தமிழாராய்ச்சி மாநாடு கோலாலம்பூரில் ஆரம்பமானது.

1889 - ஆங்கிலேய நடிகர், இயக்குநர், தயாரிப்பாளர் சார்வி சாப்ளின் பிறந்த தினம்.

ஏப்ரல் 17: 1756 - இந்திய விடுதலைப் போராட்ட ஹீர் தீரன் சின்னமலை பிறந்த தினம்.

ஏப்ரல் 18: 1955 - நோபல் பரிசு பெற்ற ஜெர்மானிய - அமெரிக்க இயற்பியலாளர் ஆல்பார்ட் ஜன்ஸ்டென் நினைவு தினம்.

ஏப்ரல் 19: 1975 - இந்தியாவின் முதலாவது செயற்கைக் கோள் ஆரியப்படா விண்ணுக்கு ஏவப்பட்டது.

1882 - ஆங்கிலேய உயிரியலாளர் சார்லஸ் டார்வின் நினைவு தினம்.

ஏப்ரல் 21: 1964 - புரட்சிக் கவிஞர், பாவேந்தர் பாரத்தாசன் நினைவு தினம்.

ஏப்ரல் 22: 2006 - இந்தியாவின் ஓரிசா மாநிலத்தில் உள்ள ஆய்வு மையத்தில் பிரமோஸ் ஏவுகணை வெற்றிகரமாகச் சோதிக்கப்பட்டது.

ஏப்ரல் 23: 1639 - புனித ஜார்ஜ் கோட்டை சென்னை மாகாணத்தில் அமைக்கப்பட்டது.

ஏப்ரல் 24: 1993 - இந்தியாவில் பஞ்சாயத்து இராச்சியம் அமைக்கப்பட்டது.

1934 - தமிழக எழுத்தாளர் ஜயகாந்தன் பிறந்த தினம்.

ஏப்ரல் 26: 1920 - இந்தியக் கணிதவியலாளர் இராமானுஜம் நினைவு தினம்.

ஏப்ரல் 27: 1945 - தமிழக எழுத்தாளர், விமர்சகர் பிரபஞ்சன் பிறந்த தினம்.

ஏப்ரல் 29: 1848 - இந்திய ஓவியர் ரவி வர்மா பிறந்த தினம்.


1891 - தமிழகக் கவிஞர், விடுதலைப் போராட்ட செயற்பாட்டாளர் பாரத்தாசன் பிறந்த தினம்.

ஏப்ரல் 30: 1945 - இரண்டாம் உலகப் போரில் ஜெர்மனியின் தோல்விக்குப் பின் ஹிட்லர் தனது மனைவி இவாவடன் பியூரர் பதுங்கு அறையில் தற்கொலை செய்து கொண்டார்.

1955 - பாரத ரிசர்வ் வங்கியால் இந்திய இம்பீரியல் வங்கியின் பெயர் பாரத ஸ்டேட் வங்கி என மாற்றம் செய்யப்பட்டது.

1982 - தீருச்சியில் பாரத்தாசன் பல்கலைக்கழகம் அமைக்கப்பட்டது. ■

புது பொலிவுடனும் விரைவான செயலாக்கத்துடனும்..



www.ilaiingarindia.com

- அரசியல்
- சினிமா
- வர்த்தகம்
- அறிவியல்
- வரலாறு
- சட்டம்
- வேலைவாய்ப்பு
- மருத்துவம்
- ஆண்மிகம்

அனைத்துச் செய்திகளையும் உடனுக்குடன் தெரிந்து கொள்ள இணைந்திருங்கள்!

இளைஞர் இந்தியா
மாத இதழை இணையத்தில் படிக்க..



book.ilaiingarindia.com

இலாங்கிய வெள்ளுக்காரன் வெப்பாடு

இலாங்கிய வெள்ளுக்காரன் வெப்பாடு

www.ilaignerindia.com

வெள்ளுக்காரன் வெப்பாடு